

पिछले वित्त वर्ष में निवेशकों ने 27,000 करोड़ रु. के स्वर्ण बॉन्ड खरीदे : आरबीआई रिपोर्ट

दक्षिण भारत राष्ट्रमत
dakshinbharat.com

मुंबई/भाषा। अधिक रिटर्न और कर लाभ की संभावनाओं से सरकारी स्वर्ण बॉन्ड की तरफ रुझान बढ़ रहा है। निवेशकों ने पिछले वित्त वर्ष में 27,031 करोड़ रुपए के बॉन्ड खरीदे जो 2022-23 में खरीदे गए स्वर्ण बॉन्ड का चार गुना हैं। वित्त वर्ष 2023-24 में सरकारी स्वर्ण बॉन्ड (एसजीबी) के जरिये 44.34 टन सोने की खरीद 6,551 करोड़ रुपए में की गई। बॉन्ड जारी करने वाले रिजर्व बैंक की वार्षिक रिपोर्ट में यह जानकारी दी गई है। रिपोर्ट के मुताबिक, 2023-24 के दौरान एसजीबी से जुटाई गई कुल राशि 27,031 करोड़ रुपए (44.34 टन) है। पिछले वित्त वर्ष में एसजीबी को चार चरणों में जारी किया गया था।

नवंबर, 2015 में एसजीबी योजना की शुरुआत के बाद से 67 चरणों में कुल 72,274 करोड़ रुपए (146.96 टन) जुटाए गए हैं। पिछले एक साल में

24 कैरेट प्रति 10 ग्राम सोने की कीमत लगभग 62,300 रुपए से बढ़कर 73,200 रुपए हो गई है।

एसजीबी सोने के ग्राम में अंकित होने वाली सरकारी प्रतियुक्तियां हैं। ये भौतिक सोने का विकल्प हैं। ये बॉन्ड पूंजीगत लाभ कर से भी मुक्त हैं। इसके अलावा, बॉन्ड पर शुरुआती निवेश की राशि पर सालाना 2.50 प्रतिशत की दर से ब्याज भी मिलता है।

एसजीबी एक ग्राम सोने के मूल्य-वर्ग तथा उसके गुणकों में जारी किए जाते हैं। न्यूनतम निवेश एक ग्राम होना चाहिए जबकि व्यक्तियों के लिए अधिकतम चार किलोग्राम निवेश की सीमा है।

सरकारी स्वर्ण बॉन्ड राष्ट्रीयकृत बैंकों, अधिसूचित निजी बैंकों, विदेशी बैंकों, नामित डाकघरों, स्टॉक होल्डिंग कॉर्पोरेशन ऑफ इंडिया लिमिटेड (एसएचसीआईएल) और अधिकृत शेयर बाजारों के कार्यालयों या शाखाओं के जरिये सीधे या उनके एजेंटों के जरिये बेचे जाते हैं।

चलन में मौजूद 500 रुपए के नोट की कुल हिस्सेदारी 86.5 प्रतिशत पर पहुंची: आरबीआई

मुंबई/भाषा।

भारतीय रिजर्व बैंक (आरबीआई) ने बृहस्पतिवार को कहा कि चलन में मौजूद कुल मुद्रा में 500 रुपए मूल्य के नोट की हिस्सेदारी मार्च, 2024 तक बढ़कर 86.5 प्रतिशत हो गई जबकि एक साल पहले की समान अवधि में यह 77.1 प्रतिशत थी। केंद्रीय बैंक की वार्षिक रिपोर्ट में इस उछाल के लिए पिछले साल मई में 2,000 रुपए मूल्य के नोट को वापस लेने की घोषणा को मुख्य वजह बताया गया है। इस फैसले की वजह से 2,000 रुपए मूल्य के नोट की हिस्सेदारी एक साल पहले की समान अवधि के 10.8 प्रतिशत से घटकर सिर्फ 0.2 प्रतिशत रह गई। आरबीआई की वार्षिक रिपोर्ट में साझा किए गए आंकड़ों के मुताबिक, 31 मार्च, 2024 तक मात्रा के हिसाब से 500 रुपए के सर्वाधिक 5.16 लाख नोट मौजूद थे, जबकि 10 रुपए के नोट 2.49 लाख संख्या के साथ दूसरे स्थान पर रहे। रिपोर्ट कहती है कि वित्त वर्ष 2023-24 में चलन में मौजूद बैंक नोटों के मूल्य और मात्रा में क्रमशः 3.9% और 7.8 प्रतिशत की वृद्धि हुई जबकि पिछले वित्त वर्ष में यह वृद्धि क्रमशः 7.8 प्रतिशत और 4.4 प्रतिशत रही थी। मूल्य के लिहाज से चलन में मौजूद बैंक नोटों की संख्या में बढ़ोतरी हाल के वर्षों में सबसे कम है।



आरबीआई का 2024-25 में वृद्धि दर सात प्रतिशत रहने का अनुमान, बही-खाता पाकिस्तान के जीडीपी का डाई गुना

मुंबई/भाषा। भारतीय रिजर्व बैंक (आरबीआई) ने चालू वित्त वर्ष में भारतीय अर्थव्यवस्था के सात प्रतिशत की दर से बढ़ने का अनुमान लगाया है। यह दुनिया की प्रमुख अर्थव्यवस्थाओं में वृद्धि की सबसे तेज रफ्तार होगी। केंद्रीय बैंक ने 2023-24 की वार्षिक रिपोर्ट में कुल मुद्रास्फीति में कमी आने की उम्मीद जताई है। हालांकि, खाद्य मुद्रास्फीति के बढ़ने का संकेत देते हुए रिपोर्ट में कहा गया है कि यह अपूर्ण पक्ष के झटकों के कारण संवेदनशील बनी रहेगी।

भारतीय रिजर्व बैंक के बही-खाते का आकार मार्च, 2024 तक 11.08% बढ़कर 70.47 लाख करोड़ रुपए हो गया है। यह पाकिस्तान के कुल सकल घरेलू उत्पाद (करीब 340 अरब अमेरिकी डॉलर) का करीब 2.5 गुना है। रिपोर्ट में कहा गया कि भारतीय

अर्थव्यवस्था ने 2023-24 (अप्रैल 2023 से मार्च 2024 वित्त वर्ष) में मजबूत गति से विस्तार किया, जिससे वार्षिक जीडीपी वृद्धि दर बढ़कर 7.6% हो गई है। यह 2022-23 में सात प्रतिशत थी। यह लगातार तीसरे वर्ष सात प्रतिशत या उससे अधिक रही। वित्त वर्ष 2023-24 में अर्थव्यवस्था ने लगातार चुनौतियों के बावजूद जुझारूपन दिखाया। जीडीपी वृद्धि को बैंकों तथा कॉर्पोरेट जगत की स्वस्थ बेलेंस शीट, पूंजीगत व्यय पर सरकार के ध्यान देने और विवेकपूर्ण मॉड्रिक, नियामकीय तथा राजकोषीय नीतियों से समर्थन मिला है। हालांकि, भारतीय अर्थव्यवस्था प्रतिकूल वैश्विक समष्टि आर्थिक तथा वित्तीय परिदृश से जूझ रही है। वित्त वर्ष 2023-24 के खरीफ और रबी दोनों मौसम में एमएसपी ने सभी फसलों के लिए

उत्पादन लागत पर न्यूनतम 50% लाभ सुनिश्चित किया। रिपोर्ट के अनुसार, भारतीय अर्थव्यवस्था, व्यापक आर्थिक तथा वित्तीय स्थिरता के परिदृश्य में अगले दशक में वृद्धि की गति को तेज करने की अच्छी स्थिति में है। इसमें कहा गया, कुल (हेडलाइन) मुद्रास्फीति के निर्धारित स्तर की ओर बढ़ने से खासतौर पर ग्रामीण क्षेत्रों में उपभोग मांग में तेजी आएगी। बाह्य क्षेत्र की मजबूती व विदेशी मुद्रा भंडार घरेलू आर्थिक गतिविधियों को वैश्विक प्रभावों से बचाएगी। रिपोर्ट में कहा गया कि भू-राजनीतिक तनाव, भू-आर्थिक विखंडन, वैश्विक वित्तीय बाजार में अस्थिरता, अंतरराष्ट्रीय जिनस कीमतों में उतार-चढ़ाव और अनिश्चित मौसमी घटनाक्रम वृद्धि के कम होने तथा मुद्रास्फीति के बढ़ने का जोखिम उत्पन्न करते हैं।



बम की अफवाह वाली इंडिगो उड़ान के छह चालक दल सदस्य ड्यूटी से हटाए गए

नई दिल्ली/भाषा। विमान सेवा इंडिगो ने दिल्ली-वाराणसी उड़ान में बम की अफवाह के बाद 176 यात्रियों को विमान से निकाले जाने के मामले में दो पायलटों समेत छह चालक दल सदस्यों को ड्यूटी से हटा दिया है। सूत्रों ने यह जानकारी दी। इंडिगो की दिल्ली-वाराणसी उड़ान में 28 मई को बम की धमकी मिली थी जो जांच में झूठी पाई गई। हालांकि, सभी यात्रियों को दिल्ली हवाईअड्डे पर विमान से आपात स्लाइड के जरिये निकाल लिया गया था। सोशल मीडिया पर वायरल हुए एक वीडियो क्लिप में एक पायलट सामान के साथ आपात स्लाइड के जरिये विमान से बाहर आते हुए देखा गया था। हालांकि, अंतरराष्ट्रीय मानकों के तहत यात्री और चालक दल निकासी के समय अपना सामान नहीं ले सकते हैं क्योंकि इससे निकासी का समय बढ़ जाएगा। एक सूत्र ने कहा कि पड़े पर विमान मुहैया कराने वाली कंपनी के दो पायलटों और इंडिगो के चार चालक दल सदस्यों को ड्यूटी से हटा दिया गया है। नागर विमानन महानिदेशालय (डीजीसीए) के एक सूत्र ने चालक दल को ड्यूटी से हटाए जाने की पुष्टि की।

लोकसभा चुनाव के सातवें व अंतिम चरण के लिए प्रचार थमा

वाराणसी/चंडीगढ़/भाषा। लोकसभा चुनाव के सातवें और अंतिम चरण के लिए उन 57 सीट पर प्रचार का शोर बृहस्पतिवार शाम थम गया जहां एक जून को मतदान है। इनमें केंद्र शासित प्रदेश चंडीगढ़ की एक, पंजाब की सभी 13 और हिमाचल प्रदेश की चार, उत्तर प्रदेश की 13, पश्चिम बंगाल की नौ, बिहार की आठ, ओडिशा की छह और झारखंड की तीन लोकसभा सीटें शामिल हैं। प्रधानमंत्री नरेन्द्र मोदी उत्तर प्रदेश के वाराणसी संसदीय क्षेत्र से लगातार तीसरी बार मैदान में हैं। देश के 28 राज्यों और केंद्र शासित प्रदेशों की 486 सीट पर मतदान हो चुका है। पहले छह चरणों में मतदान क्रमशः 66.14 प्रतिशत, 66.71, 65.68, 69.16, 62.2 और 63.36 फीसदी रहा। मतों की गिनती चार जून को होगी। चुनाव प्रचार के दौरान मोदी के नेतृत्व में भारतीय जनता पार्टी (भाजपा) नेताओं ने कांग्रेस और विपक्षी दलों के गठबंधन 'इंडिया' (इंडियन नेशनल डेवलपमेंटल इन्फ्रास्ट्रक्चर अलायंस) पर भ्रष्ट, हिंदू विरोधी होने, तुष्टीकरण और वंशवादी राजनीति में संलग्न होने जैसे आरोप लगाए। विपक्षी दल दावा कर रहे हैं कि भाजपा किसान विरोधी, युवा विरोधी है और चुनाव जीतने पर संविधान को बदल देगी तथा उसे खत्म कर देगी। ओडिशा में एक रैली में कांग्रेस अध्यक्ष मल्लिकार्जुन खरगे ने यह भी दावा किया कि भाजपा नेता मोदी को भगवान विष्णु के ग्यारहवें अवतार के रूप में पेश करने की कोशिश कर रहे हैं, लेकिन देश के लोग इसे स्वीकार नहीं करेंगे।

दिल्ली में ई-रिक्शा चालक ने महिला को नशीला पदार्थ पिलाकर किया दुष्कर्म, आरोपी गिरफ्तार

नई दिल्ली/भाषा। राष्ट्रीय राजधानी में एक ई-रिक्शा चालक द्वारा 25-वर्षीय महिला को कथित तौर पर नशीला पदार्थ पिलाकर उससे दुष्कर्म करने का मामला सामने आया है। पुलिस ने बृहस्पतिवार को यह जानकारी दी। पुलिस ने बताया कि मामले में उत्तर दिल्ली के कोतवाली इलाके से आरोपी मोहम्मद उमर (24) को गिरफ्तार किया गया है। पुलिस उपायुक्त (उत्तर) मनोज कुमार मीणा ने बताया, छब्बीस मई को कोतवाली पुलिस थाने को डकैती की घटना की पीसीआर कॉल आई, जिसके बाद मोके पर पुलिस टीम पहुंची। वहां पर महिला घायल अवस्था में मिली और उसका खून बह रहा था। महिला का तीन साल का बेटा बगल में बैठा था। उन्होंने कहा कि महिला मूल रूप से बिहार की रहने वाली हैं और उसे तुरंत अस्पताल ले जाया गया और चिकित्सा परीक्षण कराया गया।

पुलिस के मुताबिक, महिला अपने तीन साल के बेटे के साथ बिहार से पंजाब अपने पति से मिलने जा रही थी। पुलिस उपायुक्त ने बताया कि 26 मई को महिला ट्रेन से नई दिल्ली रेलवे स्टेशन उतरी और सडर बाजार गई। जब वह सडर बाजार से रेलवे स्टेशन लौट रही थी तो ई-रिक्शा चालक ने कथित तौर पर उसे पेय पदार्थ की पेशकश की जिसे पीकर वह बेहोश हो गई। मीणा ने बताया, महिला के बयान के मुताबिक रिक्शा चालक उसे सुनसान स्थान पर ले गया और उसके साथ दुष्कर्म किया। महिला ने उसका मोबाइल फोन और तीन हजार रुपए गायब हैं। मीणा ने कहा, हमने टीम गठित कर मामले की जांच शुरू की। टीम ने करीब 500 सीसीटीवी कैमरे के तस्वीरों की जांच की और ई-रिक्शा का पता लगाया।

पुणे पोर्थ हदसा : आरोपी किशोर के रक्त के नमूनों को एक महिला के खून के नमूनों से बदला गया

दक्षिण भारत राष्ट्रमत
dakshinbharat.com

पुणे/भाषा। महाराष्ट्र के पुणे में पोर्थ कार दुर्घटना में शामिल किशोर के रक्त के नमूनों को एक महिला के खून के नमूनों से बदला गया ताकि यह साबित किया जा सके कि इस हदसे के समय वह नशे की हालत में नहीं था। पुलिस ने बृहस्पतिवार को एक अदालत में यह जानकारी दी।

सत्र न्यायालय ने पुलिस की याचिका स्वीकार कर ली और इस मामले में गिरफ्तार किए गए ससून जनरल अस्पताल के दो चिकित्सकों और एक कर्मचारी की हिरासत अवधि पांच जून तक बढ़ा दी। पुलिस



ने अदालत से कहा कि वे उस महिला की पहचान करना चाहते हैं जिसके खून के नमूनों से किशोर के रक्त के नमूनों को बदला गया था। सरकारी सूत्र ने 'पीटीआई-भाषा' को बताया कि यह कोई और नहीं बल्कि किशोर

हलनोर और कर्मचारी अतुल घाटकांबले को गिरफ्तार किया गया था। उनकी प्रारंभिक हिरासत समाप्त होने पर उन्हें अदालत के समक्ष पेश किया गया। पुलिस ने उनकी आगे की हिरासत की मांग करते हुए कहा कि डॉ. हलनोर ने किशोर के रक्त के नमूनों को फेंका नहीं था - जैसा कि पहले माना गया था - बल्कि उन्हें किसी को सौंप दिया था। पुलिस ने कहा कि वह किशोर के रक्त के नमूनों को प्राप्त करना चाहते हैं।

महाराष्ट्र लोक स्वास्थ्य विभाग के एक उच्च पदस्थ सूत्र ने 'पीटीआई-भाषा' को बताया कि किशोर को बचाने के लिए उसकी मां के रक्त के नमूने का इस्तेमाल प्रतिक्रिया के रूप में किया गया।

दिल्ली के अस्पताल में आग अदालत ने मालिक और चिकित्सक को 14 दिन की न्यायिक हिरासत में भेजा

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली की एक मेट्रोपोलिटन अदालत ने बृहस्पतिवार को उस निजी अस्पताल के मालिक और ड्यूटी पर मौजूद चिकित्सक को 14 दिन की न्यायिक हिरासत में भेज दिया, जहां 25 मई को आग लगने से सात नवजात बच्चों की मौत हो गई थी और पांच घायल हो गए थे।

मुख्य मेट्रोपोलिटन मजिस्ट्रेट विधि गुप्ता आनंद ने अस्पताल के मालिक डॉ. नवीन खिंची और पिछले शनिवार देर रात आग लगने के समय ड्यूटी पर मौजूद डॉ. आकाश को न्यायिक हिरासत में भेज दिया। इस बीच, डॉक्टर ने जमानत याचिका दायर की है, जिस पर तीन जून को सुनवाई होगी। पूर्वी दिल्ली के विवेक विहार में बेबी केयर न्यू बॉन चिल्ड्रेन अस्पताल में शनिवार रात भीषण आग लग गई थी, जिसका संचालन कथित तौर पर लाइसेंस समाप्त होने पर भी और अग्रिम विभाग से किसी मंजूरी के बिना अवैध रूप से किया जा रहा था। विवेक विहार थाने में भारतीय दंड संहिता (आईपीसी) की धारा 336 (दूसरों के जीवन और व्यक्तिगत सुरक्षा को खतरने में डालने वाला कार्य), 304 ए (लापरवाही से मौत का कारण बनना), 304 (गैर इश्वरतन हत्या) और 308 (गैर इश्वरतन हत्या करने का प्रयास) के तहत मामला दर्ज किया गया है। दोनों को रविवार को गिरफ्तार करने के बाद 27 मई को पुलिस हिरासत में भेज दिया गया था।

'एसएंडपी ग्लोबल रेटिंग केंद्र की नीतियों पर सफलता की मुहर'

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी ने बृहस्पतिवार को एसएंडपी ग्लोबल रेटिंग्स की भारत की विकास संभावनाओं के संबंध में जारी रिपोर्ट को केंद्र की नीतियों की सफलता पर 'मुहर' बताया और विपक्षी दलों पर निशाना साधते हुए कहा कि वे इसे नहीं देख सकते क्योंकि उनकी आंखों पर पट्टी बंधी हुई है।

एसएंडपी ग्लोबल रेटिंग्स ने भारत के आर्थिक परिदृश्य को 'स्थिर' से बढ़ाकर 'सकारात्मक' कर दिया। यह पहली बार है जब एसएंडपी ने भारत की रेटिंग को लेकर सकारात्मक परिदृश्य पेश किया है। हालांकि, रेटिंग एजेंसी ने भारत की रेटिंग को 'बीबीबी-' के सबसे निचले निवेश स्तर पर बरकरार रखा है। भाजपा के राष्ट्रीय प्रवक्ता सैयद जाफर इस्लाम ने यहां पार्टी मुख्यालय में एक संवाददाता सम्मेलन में कहा, यह एक बड़ी उपलब्धि है और प्रधानमंत्री नरेन्द्र मोदी की नीतियों और पिछले 10 वर्षों में उनकी सरकार



द्वारा लिए गए फैसलों पर मुहर है। उन्होंने कहा कि वैश्विक रेटिंग एजेंसियां भारत को एक विकसित देश बनाने के मोर्चे के संकल्प को समझने लगी हैं और उनकी सरकार की नीतिगत पहलों और देश की प्रगति के लिए लिए गए फैसले के अर्थ रूप से सामने आने लगे हैं। उन्होंने कहा, हमारी विपक्षी पार्टियां इसे नहीं देख सकती क्योंकि उनकी आंखों पर पट्टी बंधी हुई है। कांग्रेस नेता राहुल गांधी और अन्य विपक्षी दलों के नेताओं की आंखों पर पट्टी बंधी हुई है, न कि वैश्विक एजेंसियों की। वे स्पष्ट रूप से भारतीय अर्थव्यवस्था के विकास को देख रहे हैं। यही कारण है कि उन्होंने भारत के वृद्धिकोण को सकारात्मक की ओर बढ़ाया है।

दिल्ली के हिस्से का पानी नहीं छोड़े जाने को लेकर न्यायालय का रुख करेगी 'आप' सरकार : आतिशी

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली सरकार हरियाणा से राष्ट्रीय राजधानी के हिस्से का पानी नहीं छोड़े जाने को लेकर बृहस्पतिवार को उच्चतम न्यायालय का रुख करेगी। जल मंत्री आतिशी ने यह जानकारी दी।

आतिशी ने यहां संवाददाता सम्मेलन को संबोधित करते हुए कहा कि दिल्ली में आपात स्थिति दस्तक देने वाली है। उन्होंने संकट से निपटने के लिए कुछ आपातकालीन कदम उठाने की भी घोषणा की। उन्होंने कहा, हरियाणा से दिल्ली के हिस्से का पानी नहीं छोड़े जाने के खिलाफ हम खुद उच्चतम न्यायालय का रुख करेंगे।

मंत्री ने कहा कि दिल्ली जल बोर्ड में केंद्रीय जल टैंकर नियंत्रण कक्ष स्थापित किए जा रहे हैं और भारतीय प्रशासनिक सेवा (आईएसएस) का एक अधिकारी इसकी निगरानी करेगा। उन्होंने



कहा, एक केंद्रीय कमांड एवं नियंत्रण कक्ष होगा और लोगों को पानी के टैंकर की आवश्यकता होने पर 1916 पर फोन कॉल करनी होगी। यह केंद्रीय कमांड एवं नियंत्रण कक्ष जल टैंकर नियंत्रण कक्ष को कॉल के बारे में सूचित करेगा। पांच जून से, एडीएम और एसडीएम स्तर पर अधिकारियों को दिल्ली के 11 जल क्षेत्रों में तैनात किया जाएगा, वे पानी

जारी करने के लिए आईएसएस अधिकारी के अंतर्गत 200 कार्यान्वयन टीम काम करेंगी। शुक्रवार से, निर्माण स्थलों पर पीने योग्य पानी के उपयोग पर प्रतिबंध लगा दिया जाएगा और दिल्ली नगर निगम निरीक्षण करेगा और प्रतिबंध का उल्लंघन करते हुए पाए जाने पर कार्रवाई करेगा। उन्होंने कहा, इसी तरह, सरकार कार दो और कार-सर्विस सेंटर्स पर पीने के पानी के इस्तेमाल पर प्रतिबंध लगा रही है। दिल्ली प्रदूषण नियंत्रण समिति की टीम इन केंद्रों का निरीक्षण करेगी और यदि वे प्रतिबंध का उल्लंघन करते पाए गए तो उन्हें सील कर दिया जाएगा। उन्होंने लोगों से पानी का उपयोग सोच-समझकर करने का अनुरोध किया।

सरकार ने भीषण गर्मी के बीच शहर में जल संकट के संबंध में आपात बैठक की है। अभूतपूर्व गर्मी के चलते राजधानी में पानी की किल्लत हो गई है। शहर के विभिन्न हिस्सों में तापमान 50 डिग्री के आसपास दर्ज किया गया है।



स्मार्ट टीवी की बिक्री मार्च तिमाही में 14% गिरी, चाइनीज ब्रांड में 30 प्रतिशत की गिरावट

दक्षिण भारत राष्ट्रमत
dakshinbharat.com

नई दिल्ली/भाषा। भारत में स्मार्ट टीवी की बिक्री मार्च तिमाही में 14 प्रतिशत गिर गई है। 'काउंटरपॉइंट रिसर्च' की बृहस्पतिवार को जारी एक रिपोर्ट में यह जानकारी दी गई है। इसमें कहा गया है कि उच्च भंडारण तथा कमजोर उपभोक्ता मांग की वजह से 2024 के कैलेंडर साल में स्मार्ट टीवी की बिक्री में 10 प्रतिशत की गिरावट आने का अनुमान है। इसके अलावा, तिमाही के दौरान चीन के ब्रांड

के स्मार्ट टीवी की बिक्री में 30 प्रतिशत गिरावट आने के बीच शाओमी को पछाड़कर सेमसंग शीर्ष स्थान पर पहुंच गई है। रिपोर्ट के अनुसार, चीनी ब्रांड की बिक्री में 30 प्रतिशत की गिरावट 'वनप्लस, हायर और रियलमी' जैसे ब्रांड के कारण थी। पहली तिमाही में सेमसंग की बिक्री में 40 प्रतिशत की बढ़त दर्ज हुई। कुल स्मार्ट टीवी की बिक्री में इसकी हिस्सेदारी 16 प्रतिशत रही। इसके बाद दक्षिण कोरिया की कंपनी एलजी का स्थान है, जिसने भारत में 43 प्रतिशत की वृद्धि के साथ कुल स्मार्ट टीवी बिक्री में 15 प्रतिशत हिस्सेदारी हासिल की है।

कांग्रेस ने इस चुनाव में विमर्श खड़ा किया, प्रधानमंत्री 'बैकफुट' पर चले गए : रमेश

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस महासचिव जयप्रकाश रमेश ने कहा कि इस लोकसभा चुनाव के दौरान उनकी पार्टी ने किसी 'अनार-मगर या किन्तु-परंतु' के बिना विमर्श खड़ा किया और प्रधानमंत्री नरेन्द्र मोदी बैकफुट पर चले गए।

लोकसभा चुनाव के सातवें चरण के मतदान से पहले चुनाव प्रचार के आखिरी दिन रमेश ने 'पीटीआई-भाषा' के साथ बातचीत में यह भी कहा कि इस चुनाव में 'इंडिया' गठबंधन को स्पष्ट एवं निर्णायक जनादेश मिलेगा। उन्होंने कहा, पहले दो चरणों के बाद यह मेरे लिए स्पष्ट हो गया था कि परिवर्तन की बयार बह रही है। उनका कहना था कि दक्षिण में भाजपा साफ और उत्तर, पूर्व एवं पश्चिम भारत में 'हाफ' है। रमेश ने कहा कि इस लोकसभा चुनाव के लिए

कांग्रेस के अभियान को राहुल गांधी की 'भारत जोड़े न्याय यात्रा' ने एक मजबूत आधार प्रदान किया क्योंकि इस यात्रा के दौरान ही कांग्रेस के पूर्व अध्यक्ष ने 'पांच न्याय' और '25 गारंटी' की घोषणा की। यह पूरे जाने पर कि क्या कांग्रेस 2014 और 2019 के चुनावों की तुलना में अधिक सफलतापूर्वक लोगों तक पहुंचने में सक्षम होगी, उन्होंने कहा 'भारत जोड़े यात्रा' परिवर्तनकारी थी और इसने राहुल गांधी के लिए संपर्क और संगठन के लिए सामूहिकता प्रदान की। करीब दो साल पहले कांग्रेस के संचार विभाग के प्रभारी की जिम्मेदारी संभालने वाले रमेश ने कहा, शुरुआत में ही मैंने कहा था कि जहां तक संचार का सवाल है हमारी नीति 'एसीटी' होनी चाहिए। 'ए' का मतलब 'एशेशन' (आक्रामकता), सी का मतलब 'ओहेसिब' (सामंजस्य) और 'टी' का मतलब 'टाइमली' (समयबद्धता) है।

मालदीव को एफटीए के लिए कोई प्रस्ताव नहीं दिया गया: भारत

दक्षिण भारत राष्ट्रमत
dakshinbharat.com

नई दिल्ली/भाषा। भारत ने बृहस्पतिवार को कहा कि उसने मालदीव के समक्ष द्विपक्षीय मुक्त व्यापार समझौते (डीटीए) के लिए कोई प्रस्ताव नहीं रखा है और यदि द्विपक्षीय राष्ट्र इस तरह के समझौते के लिए रुचि दिखाता है तो वह इस पर विचार करने को तैयार है।

विदेश मंत्रालय के प्रवक्ता रणधीर जायसवाल ने कहा, मालदीव के साथ द्विपक्षीय एफटीए के लिए भारत सरकार द्वारा कोई विशेष प्रस्ताव नहीं रखा गया है। उन्होंने कहा, यदि मालदीव सरकार भारत के साथ एफटीए करने में रुचि दिखाती है, तो हम इस पर विचार करेंगे।



जायसवाल ने सामाहिक प्रेस वार्ता में एक सवाल पर यह टिप्पणी की। पिछले सप्ताह मालदीव के आर्थिक विकास एवं व्यापार मंत्री मो. सईद ने संकेत दिया था कि भारत ने दोनों देशों के बीच एफटीए के लिए प्रयास शुरू कर दिए हैं। सईद ने माले में संवाददाता सम्मेलन में कहा था, वे (भारत) चाहते हैं कि मालदीव के साथ साफ्टा (दक्षिण एशियाई मुक्त व्यापार समझौता) के अलावा एक मुक्त व्यापार समझौता भी हो।

दक्षिण भारत राष्ट्रमत



केन्द्रीय गृहमंत्री अमित शाह ने पुदुकोट्टई मंदिर में लिया आशीर्वाद

चेन्नई। गुरुवार को पुदुकोट्टई के थिरुमामय में सत्य गिरिधर मंदिर और कोट्टई बैरवा मंदिर का केन्द्रीय गृहमंत्री अमित शाह ने

परिवार के साथ दौरा किया। गौरतलब है कि गत 12 अप्रैल को, तमिलनाडु में चुनाव प्रचार के दौरान, गृह मंत्री को इस मंदिर

का दौरा करना था, लेकिन दुर्भाग्य से, प्रतिकूल उड़ान स्थितियों के कारण इसे रद्द कर दिया गया। हालांकि, गृह मंत्री ने संकल्प

लिया कि वे चुनाव समाप्त होने से पहले इस मंदिर का दौरा करेंगे। इस मौके पर भाजपा के प्रदेशाध्यक्ष के. अत्रामलाई और भाजपा

नेता उपस्थित थे। शाह के साथ धर्मपत्नी सोनल शाह ने भी मंदिर में पूजा अर्चना की और स्वामी का आशीर्वाद प्राप्त किया।

प्रधानमंत्री मोदी तमिलनाडु पहुंचे, विवेकानंद राँक मेमोरियल में ध्यान लगायेंगे

दक्षिण भारत राष्ट्रमत
dakshinbharat.com

कन्याकुमारी। लोकसभा चुनाव के सातवें और अंतिम चरण के तहत शनिवार 1 जून को 8 राज्यों एवं संघ शासित प्रदेशों की 57 लोकसभा सीटों पर मतदान होगा। इन सीटों पर चुनाव प्रचार के आखिरी दिन, चुनाव प्रचार अभियान की समाप्ति के बाद प्रधानमंत्री नरेन्द्र मोदी प्रसिद्ध विवेकानंद राँक मेमोरियल (विवेकानंद शिला पर) पर एक जून तक ध्यान लगाएंगे, जहां पर स्वामी विवेकानंद ने तीन दिनों तक तपस्या करते हुए विकसित भारत का सपना देखा था। धार्मिक मान्यताओं के अनुसार यह वही स्थान है जहां देवी पार्वती ने एक पैर पर खड़े होकर भगवान शिव की प्रतीक्षा की थी। यह भारत का सबसे

लगभग दो दिन तक ध्यान लगाने का कार्यक्रम है। लोकसभा चुनाव के लिए देश भर में पिछले 75 दिनों के दौरान 206 चुनावी रैलियां, रोड शो एवं चुनाव से जुड़े अन्य महत्वपूर्ण कार्यक्रमों और 80 से ज्यादा मीडिया साक्षात्कार देने के बाद प्रधानमंत्री नरेन्द्र मोदी आज से कन्याकुमारी के उसी प्रसिद्ध विवेकानंद राँक मेमोरियल (विवेकानंद शिला पर) पर एक जून तक ध्यान लगाएंगे, जहां पर स्वामी विवेकानंद ने तीन दिनों तक तपस्या करते हुए विकसित भारत का सपना देखा था। धार्मिक मान्यताओं के अनुसार यह वही स्थान है जहां देवी पार्वती ने एक पैर पर खड़े होकर भगवान शिव की प्रतीक्षा की थी। यह भारत का सबसे



दक्षिणी घोर है, जहां पर पूर्वी घाट और पश्चिमी घाट आपस में मिलते हैं। यह क्षेत्र हिंद महासागर, बंगाल की खाड़ी और अरब सागर का मिलन स्थल भी है। मां भगवती अम्मन मंदिर में पूजा अर्चना के बाद वह विवेकानंद राँक मेमोरियल

(विवेकानंद शिला पर) जाएंगे जहां पर ध्यान मंडप में वह एक जून तक मेडिटेशन करेंगे अर्थात् ध्यान लगाएंगे। बताया जा रहा है कि प्रधानमंत्री मोदी विवेकानंद राँक मेमोरियल में लगभग 45 घंटे तक रहेंगे और एक जून की शाम को वह

दिल्ली के लिए रवाना हो सकते हैं। एक जून की शाम को रवाना होने से पहले यह तमिल कवि तिरुवल्कुर की 133 फीट ऊंची प्रतिमा भी देखने जाएंगे। लोकसभा चुनाव की समाप्ति के बाद भी प्रधानमंत्री मोदी की यह कन्याकुमारी यात्रा एक तरफ जहां तमिलनाडु के प्रति उनकी गहरी प्रतिबद्धता एवं प्रेम को व्यक्त करता है, वहीं इससे यह भी पता लगता है कि विकसित भारत और 2047 के अपने संकल्प को लेकर वह कितने गंभीर और प्रतिबद्ध हैं। वह कन्याकुमारी में ध्यान लगाकर देशवासियों को राष्ट्रीय एकता का संदेश भी देना चाहते हैं। हालांकि, यह कोई पहला मौका नहीं है, जब प्रधानमंत्री मोदी चुनाव प्रचार अभियान के अंत के बाद किसी आध्यात्मिक यात्रा पर जा रहे हों।

प्रधानमंत्री मोदी इससे पहले भी इस तरह की विशेष आध्यात्मिक यात्राओं पर जाते रहे हैं। इससे पहले वर्ष 2019 में प्रधानमंत्री मोदी ने देवभूमि उत्तराखंड के केदारनाथ जाकर गुफा में ध्यान किया था और वर्ष 2014 में शिवाजी के प्रतापगढ़ का दौरा किया था। मोदी के इस कार्यक्रम के मद्देनजर कड़ी सुरक्षा सहित सभी इंतजाम पूरे कर लिये गये हैं। प्रख्यात हिंदू संत (विवेकानंद) के नाम पर बना यह स्मारक समुद्र के मध्य में स्थित है। भाजपा के नेताओं ने बताया कि बृहस्पतिवार शाम लोकसभा चुनावों के लिए प्रचार अभियान के समापन के बाद मोदी स्वामी विवेकानंद को श्रद्धांजलि देने के लिए बनाए गए स्मारक राँक मेमोरियल में ध्यान लगायेंगे।


केरल उच्च न्यायालय ने विजयन की बेटी की कंपनी की जांच के लिए भाजपा नेता की याचिका निस्तारित की

दक्षिण भारत राष्ट्रमत
dakshinbharat.com

कोच्चि। केरल उच्च न्यायालय ने बृहस्पतिवार को भाजपा नेता शॉन जॉर्ज की उस याचिका को निस्तारित कर दिया जिसमें मुख्यमंत्री पिनराई विजयन की बेटी वीना टी. की कंपनी की कंपनी अधिनियम के तहत जांच और गंभीर कपट अन्वेषण कार्यालय (एसएफआईओ) द्वारा उसके खिलाफ कार्रवाई की मांग की गई थी। अदालत द्वारा उनकी याचिका का निपटारा करने के साथ ही, हाल ही में उनके द्वारा दाखिल यह आवेदन भी बंद कर दिया गया जिसमें उन्होंने आरोप लगाया था कि विजयन की बेटी की अब बंद हो चुकी कंपनी 'एक्सालॉजिक' ने अब धाबी के एक खाते में काफी धनराशि जमा की थी और कनाडाई कंपनी एसएनसी लवलीन ने इस खाते के माध्यम से अमेरिका में धनराशि भेजी थी।

कंपनी का जॉर्ज ने जिक्र किया था, वे दो अलग-अलग संस्थाएं हैं। माकपा नेता ने यह भी कहा कि संयुक्त अरब अमीरात की कंपनी और उसके मलयाली मालिकों का कोई राजनीतिक संबंध भी नहीं है। जॉर्ज को परेशान करने वाला दावी बताते हुए, इसका ने उच्च न्यायालय से आग्रह किया था कि उन्हें (जॉर्ज को) उनकी याचिका वापस लेने की अनुमति न दी जाए। जॉर्ज ने इसका की दलीलों का जवाब देते हुए कहा कि माकपा नेता विषय को भटकाने की कोशिश कर रहे हैं।

उन्होंने माकपा नेता को यह दावा करने की चुनौती दी कि वीना की फर्म का अब धाबी कम्पैथिल बैंक में कोई बैंक खाता नहीं है, जिस पर खुद वीना और सुनीश एन. नाम के व्यक्ति के हस्ताक्षर न हों। जॉर्ज ने अपने पोस्ट में यह भी पूछा कि क्या इसका को वीना के बैंक खातों और उनमें होने वाले वित्तीय लेन-देन के बारे में पता था। भाजपा नेता ने केरल के पूर्व वित्त मंत्री को चुनौती दी कि या तो वे इन सवालों का जवाब दें या उनके खिलाफ मानहानि का मुकदमा दायर करें। विजयन पर आरोप है कि 1996 में केरल के उर्जा मंत्री रहते हुए उन्होंने कनाडा की कंपनी एसएनसी लवलीन को ठेका देने में कथित भ्रष्टाचार किया था, जिससे कथित तौर पर राज्य के खजाने को नुकसान हुआ था।



चेन्नई के अंतरिक्ष स्टार्ट-अप 'अग्निक्विल' ने अग्निबाण राँकेट का सफल उप-कक्षीय प्रक्षेपण किया

चेन्नई। चेन्नई के अंतरिक्ष 'स्टार्ट-अप' 'अग्निक्विल कॉसमॉस' ने बृहस्पतिवार को श्रीहरिकोटा स्थित अपने प्रक्षेपण स्थल से अपने स्वदेश निर्मित '3डी-प्रिंटेड सेमी-क्रायोजेनिक राँकेट अग्निबाण' का उप-कक्षीय परीक्षण सफलतापूर्वक किया था। अग्निक्विल कॉसमॉस ने इस प्रक्षेपण के लिए ऐतिहासिक क्षण है। अग्निक्विल द्वारा अग्निबाण सब-ऑर्बिटल टेक्नोलॉजी डेवेलपमेंट्स (एसओआरटीडीडी) को प्रक्षेपित करने का 22 मार्च से यह पांचवां प्रयास था। भारतीय अंतरिक्ष संघ (आईएसपीए) के महानिदेशक लेफ्टिनेंट जनरल ए के भद्र (सोयानवृत्त) ने कहा, यह भारत के सतीश धवन अंतरिक्ष केंद्र में कुशल गणमान्य व्यक्तियों की उपस्थिति में किया गया।

इसरो ने सोशल मीडिया मंच 'एक्स' पर एक पोस्ट में कहा, अग्निबाण सॉर्टेड-01 मिशन के उनके प्रक्षेपण स्थल से सफल प्रक्षेपण के लिए अग्निक्विल कॉसमॉस को बधाई। यह एक बड़ी उपलब्धि है...। भारतीय राष्ट्रीय अंतरिक्ष संवर्धन एवं प्राधिकरण केंद्र (आईएन-स्पेस) के अध्यक्ष पवन गोयनका ने सोशल मीडिया मंच 'एक्स' पर कहा, अग्निक्विल द्वारा अग्निबाण एसओआरटीडीडी के सफल प्रक्षेपण से बहुत प्रसन्न हूं। यह भारत के अंतरिक्ष निर्माण के लिए ऐतिहासिक क्षण है। अग्निक्विल द्वारा अग्निबाण सब-ऑर्बिटल टेक्नोलॉजी डेवेलपमेंट्स (एसओआरटीडीडी) को प्रक्षेपित करने का 22 मार्च से यह पांचवां प्रयास था। भारतीय अंतरिक्ष संघ (आईएसपीए) के महानिदेशक लेफ्टिनेंट जनरल ए के भद्र (सोयानवृत्त) ने कहा, यह भारत के सतीश धवन अंतरिक्ष केंद्र में कुशल गणमान्य व्यक्तियों की उपस्थिति में किया गया।

सोने की तस्करी के आरोप में एयरलाइन की चालक दल सदस्य गिरफ्तार

दक्षिण भारत राष्ट्रमत
dakshinbharat.com

कन्नूर (केरल)। एक एयरलाइन की चालक दल की एक महिला सदस्य को अपने मालाशय में लगभग एक किलोग्राम सोना छिपाकर मस्कट से कन्नूर तक तस्करी करने के आरोप में गिरफ्तार किया गया है। राजस्व खुफिया निदेशालय (डीआरआई) के एक सूत्र ने बृहस्पतिवार को यह जानकारी दी। सूत्र ने बताया कि भारत में यह पहला मामला है, जहां किसी एयरलाइन के चालक दल की सदस्य को मालाशय में छिपाकर सोने की तस्करी के आरोप में गिरफ्तार किया गया है। राजस्व खुफिया निदेशालय (डीआरआई-कन्नूर) के अधिकारियों ने विशिष्ट सूचना के आधार पर एयरलाइन की चालक दल की सदस्य सुरभि खातून को रोका, जो 28 मई को मस्कट से

कन्नूर अंतरराष्ट्रीय हवाई अड्डे पर आई थी। यह कोलकाता की रहने वाली है। सूत्र ने बताया कि महिला की तलाशी के बाद उसके मालाशय में छुपाकर रखा गया 960 ग्राम तस्करी का सोना बरामद हुआ। सूत्र ने कहा कि पूछताछ और आवश्यक औपचारिकताओं को पूरा करने के बाद, उसे मजिस्ट्रेट के सामने पेश किया गया, जिसने उसे कन्नूर में महिला कारागार में 14 दिनों के लिए भेज दिया। सूत्र ने बताया कि एक विस्तृत जांच शुरू हो गई है और अब तक एकत्र किए गए सबूतों से पता चलता है कि उसने पहले भी कई बार सोने की तस्करी की थी। सूत्र ने कहा कि तस्करी गिरोह में केरल के लोगों की संलिप्तता की भी जांच की जा रही है। इस मुद्दे पर प्रतिक्रिया के लिये एयरलाइन के एक प्रतिनिधि से संपर्क किया गया, लेकिन उन्होंने अभी तक कोई जवाब नहीं दिया है।

सरकारी जमीन पर किसी भी तरह के अवैध धार्मिक स्थल की अनुमति नहीं दी जाएगी : केरल उच्च न्यायालय

दक्षिण भारत राष्ट्रमत
dakshinbharat.com

कोच्चि। केरल उच्च न्यायालय ने निर्देश दिया कि सरकारी जमीन पर किसी भी अवैध धार्मिक स्थल के निर्माण को अनुमति नहीं दी जानी चाहिए फिर चाहे वह किसी भी धर्म का क्यों न हो। उच्च न्यायालय ने कहा कि ईश्वर 'सर्वशक्तिमान' है और श्रद्धालुओं के शरीर, उनके घर सहित हर जगह मौजूद है। न्यायमूर्ति पी. वी. कुन्हीकुम्बन ने कहा, 'इसलिए ईश्वर में आस्था रखने वालों को धार्मिक संरचनाओं के निर्माण के लिए सरकारी भूमि पर अतिक्रमण करने की आवश्यकता नहीं है। इसे भूमिहीन लोगों में वितरित किया जाना चाहिए और मानव जाति के लिए उपयोग में लाया जाना चाहिए। ऐसा करने से ईश्वर ज्यादा खुश होंगे और सभी को आशीर्वाद देंगे।'

पहचान करने और वहां से सभी अतिक्रमणकारियों को हटाने का निर्देश देने की मांग की थी, जिसपर उच्च न्यायालय ने यह निर्देश और टिप्पणियां कीं। केरल प्लांटेशन कॉर्पोरेशन लिमिटेड की अर्जी को स्वीकार करते हुए उच्च न्यायालय ने अधिकारियों को निर्देश दिया कि वे संस्थान को पट्टे पर दी गई संपत्तियों की पहचान करें और सरकारी भूमि पर निर्मित सभी अवैध धार्मिक संरचनाओं सहित सभी अतिक्रमणकारियों को इस फैसले की प्रति प्राप्त होने की तिथि से छह महीने की अवधि के भीतर किसी भी तरह से हटा दें। अदालत ने 27 मई को दिये अपने आदेश में मुख्य सचिव को निर्देश दिया कि वे सभी जिलाधिकारियों को यह पता लगाने के लिए जांच करने का निर्देश दें कि क्या किसी धार्मिक समूह द्वारा किसी सरकारी भूमि पर अवैध, अनाधिकृत पत्थर या फिर क्रॉस या अन्य किसी भी तरह की संरचनाएं तो नहीं लगाई या बनाई गई हैं। जिलाधिकारी राज्य के मुख्य सचिव से आदेश प्राप्त होने की तिथि से छह महीने की अवधि के भीतर इस तरह की अवैध संरचनाओं की जांच करेंगे।

प्रधानमंत्री का मंदिर जाना चुनाव आचार संहिता का उल्लंघन कैसे हो सकता है: केन्द्रीय मंत्री मुरुगन

दक्षिण भारत राष्ट्रमत
dakshinbharat.com

चेन्नई/भाभा। केन्द्रीय मंत्री एल. मुरुगन ने बृहस्पतिवार को आक्षेप व्यक्त करते हुए कहा कि प्रधानमंत्री नरेन्द्र मोदी का मंदिर जाना या कन्याकुमारी में ध्यान लगाना चुनाव आचार संहिता का उल्लंघन कैसे हो सकता है। उन्होंने कहा कि विपक्षी दल चुनाव में हार के डर के कारण ऐसे आरोप लगा रहे हैं। उन्होंने कहा

कि विपक्षी दल केवल प्रधानमंत्री का विरोध करने के लिए इस तरह के आधारहीन तर्क दे रहे हैं। मुरुगन ने पूछा, 'प्रधानमंत्री का कन्याकुमारी में मंदिर जाना और विवेकानंद राँक मेमोरियल में ध्यान लगाना आदर्श आचार संहिता का उल्लंघन कैसे हो सकता है?' 'केन्द्रीय मंत्री ने यहां संवाददाताओं से कहा कि विपक्षी



दल चुनाव में हार के डर से घबरा गए हैं और इसलिए वे इस मुद्दे को उठा रहे हैं। मुरुगन ने कहा, 'प्रधानमंत्री को ध्यान साधना करने से कौन रोक सकता है? यहां तक कि पूर्व मुख्यमंत्री जे जयललिता भी कई आध्यात्मिक गतिविधियों में शामिल रही थीं। उन्होंने मंदिरों का जीर्णोद्धार कराया था और मंदिरों में भी गई थीं।'

उन्होंने दावा किया कि अनाद्रमुक की पूर्व प्रमुख ने जम्मू-कश्मीर में अनुच्छेद 370 को हटाने का समर्थन किया था और अयोध्या में राम मंदिर के निर्माण का भी समर्थन किया था। भाजपा नीत राजग में शामिल पट्टाली मन्नाल काशी (पीएमके) संस्थापक डॉ. एस रामदास ने मोदी के इस कदम को उचित ठहराया और कहा कि प्रधानमंत्री द्वारा कन्याकुमारी में ध्यान लगाने में कुछ भी गलत नहीं है।

प्रज्ञानानंदा ने कार्लसन के खिलाफ पहली बार क्लासिकल बाजी जीती, एकल बढत बनाई

दक्षिण भारत राष्ट्रमत
dakshinbharat.com

चेन्नई/स्टॉयंगर (नॉर्वे)। भारतीय ग्रैंडमास्टर आर प्रज्ञानानंदा ने यहां दुनिया के नंबर एक खिलाड़ी मैग्नस कार्लसन के खिलाफ पहली बार क्लासिकल बाजी में जीत दर्ज करते हुए नॉर्वे शतरंज टूर्नामेंट में एकल बढत बना ली। कार्लसन को रैपिड और ऑनलाइन मुक़ाबलों में हरा चुके 18 साल के प्रज्ञानानंदा पिछले विश्व कप फाइनल में नॉर्वे के इस खिलाड़ी से हार गए थे लेकिन यहां अंततः क्लासिकल बाजी में उन्हें 37 चाल में हराते में सफल रहे। इस प्रारूप में कार्लसन और प्रज्ञानानंदा के बीच पिछली तीन बाजियां ड्रॉ रही थीं। प्रज्ञानानंदा ने इस जीत के साथ तीन दौर के बाद 5.5 अंक से पुरुष वर्ग में बढत बना ली है।



प्रज्ञानानंदा ने सफेद मोहरों से खेलते हुए जीत दर्ज की और इस हार के साथ कार्लसन तीन अंक के साथ अंक तालिका में तीसरे स्थान पर खिसक गए। भारतीय ग्रैंडमास्टर ने अमेरिका के दुनिया के दूसरे नंबर के खिलाड़ी फाबियानो करुआना पर आधे अंक की बढत बना रखी है। कार्लसन ने गत विश्व चैंपियन चीन के डिंग लिरें को हराया। उनकी क्लासिकल प्रारूप में लिरें पर यह पहली जीत है। इस हार के साथ लिरें छह खिलाड़ियों की तालिका में दो अन्य खिलाड़ियों के साथ संयुक्त रूप से चौथे स्थान पर हैं। उनके 2.5 अंक हैं। अमेरिका के हिकारु नाकामूरा और फ्रांस के फिरोजा अलीरेजा भी संयुक्त रूप से चौथे स्थान पर हैं। नाकामूरा ने फ्रांस के अलीरेजा

केरल में आकाशीय बिजली गिरने से आठ लोग जख्मी

तिरुवनंतपुरम/कोझीकोड। केरल के अलग-अलग हिस्सों में गरज के साथ बारिश होने और भारी वर्षा के कारण कोझीकोड तटीय क्षेत्र में आकाशीय बिजली गिरने से आठ लोग जख्मी हो गए। एक अधिकारी ने इसकी जानकारी दी। केरल राज्य आपदा प्रबंधन प्राधिकरण (केएसडीएमए) के एक अधिकारी ने बताया कि घायलों में से एक व्यक्ति कोझीकोड के सरकारी मेडिकल कॉलेज अस्पताल के गहन चिकित्सा इकाई में भर्ती है। केएसडीएमए के मृताबिक, सात अन्य की हालत स्थिर है।

इस बीच, भारत मौसम विज्ञान विभाग ने राज्य के तीन जिलों - अलपुझा, कोट्टायम और एर्णाकुलम - के लिए ऑरेंज अलर्ट एवं शेष 11 जिलों के लिए येलो अलर्ट जारी किया है। केरल के विभिन्न भागों में भारी बारिश से सामान्य जनजीवन प्रभावित हुआ है, सड़कें जलमग्न हो गई हैं, घरों में पानी घुस गया है और पेड़ गिर गए हैं। कोच्चि और कोट्टायम सहित राज्य के कई हिस्सों में लोगों को राहत शिविरों में जाना पड़ा क्योंकि बारिश के कारण घरों में पानी घुस गया। इससे पहले दिन में आईएमडी ने केरल में दक्षिण-पश्चिम मानसून के आगमन की घोषणा की।

भोजनालय में हुए विस्फोट में तीन लोग घायल

दक्षिण भारत राष्ट्रमत
dakshinbharat.com

तिरुनेलवेली (तमिलनाडु)/भाभा। तमिलनाडु के तिरुनेलवेली में भोजनालय में सिलेंडर विस्फोट होने से एक लड़के समेत तीन लोग घायल हो गए। विस्फोट शहर के नॉर्थ कार स्ट्रीट में हुआ और घायलों में

भोजनालय में काम करने वाला एक व्यक्ति भी शामिल है। घायलों को पास के अस्पताल ले जाया गया। उन्होंने बताया कि चूँकि घटना उस समय हुई जब आसपास ज्यादा लोग नहीं थे, इसलिए बड़ी दुर्घटना टल गई। सिलेंडर विस्फोट का एक वीडियो वायरल हो गया है। घटना में आसपास की कुछ दुकानों और भोजनालयों को नुकसान हुआ है।

दो नवजात शिशुओं की मौत के मामले में 14 चिकित्साकर्मियों के खिलाफ अनुशासनात्मक कार्रवाई

दक्षिण भारत राष्ट्रमत
dakshinbharat.com

जयपुर। राजस्थान के कोटा के एक सामुदायिक स्वास्थ्य केंद्र (सीएचसी) में दो नवजात शिशुओं की मौत के मामले में चिकित्सा विभाग ने 14 चिकित्साकर्मियों के खिलाफ नोटिस जारी किया है। अधिकारियों ने यह जानकारी दी। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने बताया कि सुक्रेत सीएचसी में चिकित्साकर्मियों की लापरवाही से दो नवजात शिशुओं की मृत्यु जैसा प्रकरण सामने आया है, ऐसे में चिकित्सा एवं स्वास्थ्य विभाग (कोटा जेन) के संयुक्त निदेशक से तत्काल जांच करवाकर सख्त कार्रवाई की गई है। उन्होंने कहा कि इस स्वास्थ्य केंद्र के चिकित्सा कर्मियों की लापरवाही सामने आयी।

उन्होंने कहा कि विभाग ने 14

चिकित्साकर्मियों के विरुद्ध अनुशासनात्मक कार्रवाई के निर्देश दिए हैं। उनके अनुसार एक महिला स्वास्थ्य कार्यकर्ता को तत्काल प्रभाव से निलंबित किया है तथा ब्लॉक मुख्य चिकित्सा एवं स्वास्थ्य अधिकारी को हटाकर पदस्थापन आदेश की प्रतीक्षा (एपीओ) में रखा गया है।

सिंह ने एक बयान में स्पष्ट किया कि प्रकरण में तीन सदस्यीय समिति से मौत के कारणों की जांच करायी गयी थी। समिति ने दोनों नवजात शिशुओं की मौत की वजह तापगत नहीं पायी। उसने पाया कि सीएचसी में चिकित्साकर्मियों द्वारा काफी समय से लापरवाही की जा रही थी। इसके चलते चिकित्सा विभाग की ओर से एक साथ कई कर्मियों के खिलाफ कार्रवाई की गई है। सिंह ने कहा कि आमजन की स्वास्थ्य सेवाओं की उपलब्धता में किसी भी स्तर पर कोटाही बर्दाश नहीं की जाएगी।

जनस्वास्थ्य निदेशक डॉ. रवि

प्रकाश माथुर ने बताया कि अपनी मर्जी से अनुपस्थित रही महिला स्वास्थ्य कार्यकर्ता चंद्रावती शर्मा को तत्काल निलंबित कर दिया गया है और बीसीएमओ डॉ. रईस खान को पर्यवेक्षण लापरवाही एवं राज्य सरकार के आदेशों की अवहेलना पर 'एपीओ' किया गया है। सीएचसी के चिकित्सा अधिकारी प्रभारी डॉ. अमित गुप्ता को बिना अस्काश स्वीकृत करके उच्च से अनुपस्थित रहने पर कारण बताओ नोटिस दिया गया है। इसी तरह प्रसविका पुष्पलता सक्सेना तथा नर्सिंग ऑफिसर बजरंग लाल मीणा, हेमन्त चौधरी, राहुल शर्मा, आशिक, फराज बेग, विजय कुमार पंचोली, नितेश वर्मा एवं तुषार यादव को भी कारण बताओ नोटिस दिया गया है। इसी तरह डॉ. नेहा सुवालका एवं डॉ. परमजीत सिंह को भी कारण बताओ नोटिस दिया गया है। यह कार्रवाई सीसीए नियम -17 के तहत की जा रही है।

सीवर टैंक की सफाई करने उतरे तीन लोगों की जहरीली गैस से मौत

दक्षिण भारत राष्ट्रमत
dakshinbharat.com

जयपुर। राजस्थान के भरतपुर जिले में सीवर टैंक की सफाई करने उतरे दो युवकों समेत तीन लोगों की जहरीली गैस के कारण मौत हो गई। पुलिस के अनुसार इन्हें बचाने के लिए टैंक में उतरे एक अन्य युवक की हालत गंभीर है। घटना बृहस्पतिवार को लखनपुर थाना क्षेत्र में हुई। युवक आकाश (25) और करण (22) एक घर में बने सेप्टी टैंक की सफाई करने उतरे। सफाई के दौरान अचानक उनका दम घुटने लगा और वे मरने के लिए चिल्लाते लगे।

पुलिस के अनुसार, उन्हें बचाने के लिए भोलू, नरेश और इंद्र नीचे उतरे लेकिन जहरीली गैस के कारण वे भी बेहोश हो गए। टैंक के बगल में गड्ढा खोदा गया और टैंक का एक हिस्सा तोड़कर उन्हें बाहर निकाला गया। पीड़ितों को अस्पताल ले जाया गया, जहां इलाज के दौरान

आकाश, करण और भोलू की मौत हो गई, जबकि नरेश और इंद्र का इलाज चल रहा है।

मुख्यमंत्री भजनलाल शर्मा ने हादसे पर शोक जताते हुए 'एक्स' पर लिखा, संबंधित अधिकारियों को इस प्रकरण की निष्पक्ष जांच व पीड़ित परिवार को हरसंभव राहत प्रदान करने का निर्देश दिया गया है। मेरी संवेदनाएं मृतकों के परिजनों के साथ हैं। कांग्रेस प्रदेश अध्यक्ष गोविंद सिंह डोटासरा ने मुख्यमंत्री शर्मा के गृह जिले में हुए हादसे पर सवाल उठाते हुए पीड़ितों के परिवारों को उचित मुआवजा देने की मांग की है।

डोटासरा ने हादसे पर शोक जताते हुए 'एक्स' पर लिखा, बिना सुरक्षा के सीवर में किसी व्यक्ति को उतारना अपराध है। फिर मुख्यमंत्री जी के गृह जिले में ऐसी घोर लापरवाही की क्या वजह है? उन्होंने लिखा, सरकार से अपेक्षा है कि मामले की जांच कर दोषियों पर कार्रवाई करे एवं मृतकों के परिजनों को उचित मुआवजा दे।

मुख्यमंत्री ने मौत पर जताया दुःख

राजस्थान के मुख्यमंत्री भजन लाल शर्मा ने भरतपुर में सीवर टैंक की सफाई के दौरान जहरीली गैस रिसाव से तीन लोगों की मौत हो

जाने पर गहरी दुःख प्रकट किया है। शर्मा ने कहा कि भरतपुर में सीवर टैंक की सफाई के दौरान जहरीली गैस

के रिसाव से तीन नागरिकों की मृत्यु की हृदय विदारक घटना से मन अत्यंत व्यथित और दुःखी है। उन्होंने कहा कि संबंधित अधिकारियों को इस प्रकरण की निष्पक्ष जांच एवं पीड़ित परिवार को हरसंभव राहत प्रदान करने के लिए निर्देशित किया गया है। उन्होंने कहा कि उनकी संवेदनाएं मृतकों के परिजनों के साथ हैं। उन्होंने ईश्वर से दिवंगत आत्माओं को शांति एवं शोक संतप्त परिजनों को यह दुःख सहने की शक्ति प्रदान करने की प्रार्थना की।

अदालत का भीषण गर्मी के कारण जान गंवाने वालों के आश्रितों को मुआवजा देने का निर्देश

दक्षिण भारत राष्ट्रमत
dakshinbharat.com

जयपुर। राजस्थान उच्च न्यायालय ने बृहस्पतिवार को राज्य सरकार को तापघात (हीट स्ट्रोक) के कारण जान गंवाने वाले लोगों के आश्रितों को मुआवजा देने का निर्देश दिया। उच्च न्यायालय ने पर्यावरण संरक्षण और जलवायु परिवर्तन के संबंध में स्वतः संज्ञान लेते हुए राजस्थान के मुख्य सचिव को निर्देश दिया कि राजस्थान जलवायु परिवर्तन परियोजना के तहत तैयार 'ग्रीनकार्बन कार्यक्रम' के प्रभावी क्रियान्वयन के लिए तत्काल उचित कदम उठाने के लिए विभिन्न विभागों की समितियों का गठन किया जाए।

अदालत ने राज्य सरकार को तापघात (हीट स्ट्रोक) के कारण जान गंवाने वाले लोगों के आश्रितों को समुचित व उपयुक्त मुआवजा देने का निर्देश दिया। न्यायमूर्ति अनूप कुमार की पीठ ने राज्य सरकार के अधिकारियों को भारी आवागमन वाली सड़कों पर

पानी छिड़कने, टंडक वाले आश्रय स्थल के लिए जगह उपलब्ध कराने, लाल बच्चियों पर छाया की व्यवस्था करने, लू के रोगियों के उपचार के लिए सभी स्वास्थ्य केंद्रों पर सभी संभव सुविधाएं उपलब्ध कराने का भी निर्देश दिया। अदालत ने मौजूदा आपात स्थिति को देखते हुए अंतरिम उपाय के रूप में सरकार को ये निर्देश दिए हैं। सरकार को निर्देश दिया गया है कि वह अत्यधिक गर्मी के दौरान कुलियों, ठेला और रिक्शा चालकों सहित खुले में काम करने वाले सभी श्रमिकों के लिए दोपहर 12 बजे से अपराह्न 3 बजे तक आराम करने का परामर्श जारी करे।

सरकार को निर्देश दिया गया है कि वह लोगों को भीषण गर्मी की स्थिति के बारे में सचेत करने के लिए एसएमएस, एफएम रेडियो, टेलीविजन, मोबाइल ऐप, प्रिंट और इलेक्ट्रॉनिक मीडिया एवं समाचार पत्र आदि के माध्यम से अलर्ट जारी करे। अदालत ने कहा कि इस मामले में अगली सुनवाई की तारीख पर कुछ और उचित निर्देश जारी किए जाएंगे। कांग्रेस प्रदेश अध्यक्ष गोविंद

सिंह डोटासरा ने इस मुद्दे को लेकर राज्य की भारतीय जनता पार्टी सरकार पर निशाना साधा और कहा कि 'सरकार अलर्ट नहीं ऑटो मोड पर है, तभी तो अदालत को स्वतः संज्ञान लेकर आदेश देने पड़ रहे हैं।' डोटासरा ने अदालत के आदेश की प्रति साझा करते हुए 'एक्स' पर लिखा, भीषण गर्मी और लू के प्रकोप से करीब 100 से अधिक लोगों की मृत्यु हो चुकी है। भाजपा सरकार लू से बचाव एवं बिजली-पानी की पर्याप्त आपूर्ति प्रबंधन में पूरी तरह विफल रही है।

उन्होंने लिखा, सरकार की लापरवाही के बाद अदालत ने स्वतः संज्ञान लेकर सरकार को विशेष परामर्श जारी करने एवं मृतकों के परिवार को मुआवजा देने का निर्देश दिया है। कांग्रेस नेता ने लिखा, लू से बचाव एवं राहत के लिए कांग्रेस पार्टी लगातार सरकार से उचित इंतजाम करने और मृतकों के परिवार को मुआवजा देने की मांग कर रही है। लेकिन भाजपा सरकार लू से हुई मौतों के मामले में पना झाड़ने का प्रयास कर रही है।

राजस्थान में भीषण गर्मी जारी, सप्ताहांत राहत मिलने की उम्मीद

जयपुर। राजस्थान के कुछ हिस्सों में अधिकतम तापमान में तीन डिग्री सेल्सियस तक की गिरावट के बावजूद भीषण गर्मी का दौर जारी है। मौसम विभाग ने एक जून से लोगों को लू से राहत मिलने के संकेत दिये हैं। मौसम केंद्र जयपुर के अनुसार, पिछले 24

घंटों के दौरान राज्य के कुछ हिस्सों में अधिकतम तापमान में एक से तीन डिग्री सेल्सियस की गिरावट दर्ज की

गयी। आगामी 48 घंटों में इसमें 2-3 डिग्री सेल्सियस गिरावट दर्ज होने की संभावना है। मौसम केंद्र के मुताबिक, अधिकांश हिस्सों में एक जून से लू से राहत मिलने की प्रबल संभावना है। राज्य के बीकानेर, जयपुर एवं भरतपुर संभाग के कुछ भागों में बृहस्पतिवार को भी भीषण लू चलने की संभावना है। इसके अनुसार, एक नये पश्चिमी विक्षोभ के सक्रिय होने से जयपुर, भरतपुर एवं बीकानेर संभाग के कुछ हिस्सों में 31 मई से दो जून के बीच गरज के साथ हल्की/मध्यम बारिश होने 40-50 किलोमीटर प्रतिघंटे की रफ्तार वाली तेज आंधी चलने की संभावना है। इसी तरह आगामी तीन-चार दिन राज्य के कुछ भागों में 20-30 किलोमीटर प्रति घंटे की रफ्तार से तेज सतही धूल भरी हवाएं चलने की संभावना है। उल्लेखनीय है कि पूरा राजस्थान पिछले लगभग एक हफ्ते से भीषण गर्मी की चपेट में है, जहां बुधवार को पिलानी में अधिकतम तापमान 48.2 डिग्री सेल्सियस दर्ज किया गया।



जिला पशु कूरता निवारण समिति की कोर कमेटी का होगा गठन

दक्षिण भारत राष्ट्रमत
dakshinbharat.com

जयपुर। कलक्ट्रेट सभागार में गुरुवार को पशु कूरता निवारण समिति की बैठक का आयोजन किया गया। जिला कलक्टर की अध्यक्षता में आयोजित हुई बैठक में पशु कूरता संबंधी कई बिन्दुओं पर चर्चा हुई। अतिरिक्त जिला कलक्टर

(उत्तर) श्रीमती अलका विश्वाइ ने बताया कि बैठक में जिला पशु कूरता निवारण समिति की कोर कमेटी बनाने पर भी सहमति बनी जो कि समिति से संबंधित दैनिक समस्याओं का निराकरण कर सकेगी। उक्त कमेटी में भारतीय पशु कल्याण बोर्ड के सदस्य सचिव नामित सदस्य एवं दो निर्वाचित सदस्य होंगे। यह कमेटी प्रत्येक माह में एक बैठक का आयोजन कर गत

माह में किये गये कार्यों की समीक्षा करेगी।

जिला पशु कूरता निवारण समिति के सदस्य सचिव एवं पशुपालन विभाग के संयुक्त निदेशक डॉ. हनुमान सहाय मीणा ने बताया कि बैठक में नगर निगम के अधिकारियों को पेट शॉप के रजिस्ट्रेशन करवाने एवं पेट्स के खिलाफ कूरता रोकने के लिए प्रभावी कार्रवाई अमल में लाने के

निर्देश दिये गए। इसके लिए पुलिस विभाग द्वारा जयपुर ग्रामीण के लिए पुलिस उप अधीक्षक श्रीमती प्रियंका वैष्णव एवं जयपुर शहर हेतु पुलिस उप अधीक्षक श्री हरीराम कुमावत को नोडल अधिकारी नियुक्त किया गया है।

साथ ही उन्होंने बताया कि बैठक में निगम अधिकारियों ने मृत पशुओं के निस्तारण हेतु इंसीनेरेटर उपलब्ध नहीं होने की जानकारी दी

साथ ही आवारा धानों हेतु पशु प्रजनन नियंत्रण प्रोग्राम की गति बढ़ाने हेतु जयपुर शहर के चारों दिशाओं में चार सेटलाइट केन्द्र बनवाये जाने का सुझाव भी समिति के सक्षम प्रस्तुत किया। बैठक में पशु कूरता निवारण समिति के सदस्यों, पशुपालन विभाग, पुलिस विभाग, नगर निगम के अधिकारियों सहित अन्य संबंधित विभागों के अधिकारियों ने शिरकत की।

पूजा



राज्यपाल कलराज मिश्र गुरुवार को वाराणसी में काशी विधानथ मंदिर पहुंचे। उन्होंने यहां भोलेनाथ की पूजा अर्चना की। उन्होंने भगवान शिव की आराधना करते हुए मंदिर में रुद्राभिषेक भी किया।

सरिस्का में एक ही दिन में दिखे पांच नये शावक, बाघों का कुनबा बढ़कर हुआ 40

दक्षिण भारत राष्ट्रमत
dakshinbharat.com

अलवर। राजस्थान में अलवर जिले के सरिस्का में गुरुवार को बाघिन एसटी 12 का एक शावक कैमरा टैप में दिखाई दे गया। सरिस्का को ही बाघिन एसटी 22 के चार शावक कैमरा टैप में नजर आये, जहां एक और बाघिन एसटी 22 ने 4 शावकों को जन्म दिया है, वहीं एसटी 12 आज चार शावकों के संग दिखाई दी। एसटी 12 गत मार्च में तीन शावकों के संग दिखाई दी थी, तब यह माना जा रहा था कि तीन शावक हुए हैं, लेकिन कैमरा टैप पढ़ति सब देखने के बाद यह तय हो गया कि एसटी 12 ने चार शावकों को जन्म दिया है। बुधवार को एसटी 27 ने दो शावकों को जन्म दिया था, जो कैमरा में दिखाई दी थी।

सरिस्का में अब बाघों का कुनबा बढ़कर 40 पहुंच गया है। इनमें 11 भेल टाइगर, 14 फीमेल टाइगर तथा 15 शावक शामिल हैं। सरिस्का में 2018 के बाद पहली बार दो बाघिन ने एक साथ चार शावकों को जन्म दिया है। साथ ही



दो दिनों के दौरान सात नये शावक दिखाई दिये हैं।

सरिस्का के वनाधिकारी महेन्द्र शर्मा ने बताया कि बाघिन एसटी 12 का एक शावक कैमरा टैप में दिखायी दिया, जबकि बाघिन एसटी 22 चार शावकों के साथ कैमरा टैप में नजर आयी है। बाघिन एसटी 12 एवं बाघिन एसटी 22 दोनों ही सरिस्का की बाघिन एसटी 10 की संतान हैं और दोनों ही बाघिन एसटी 10 का रज में पैदा रही हैं। सरिस्का में बाघों के 40 कुनबे में ज्यादा बाघ बाघिन एसटी 10 की संतान हैं। दो दिन के अंदर सरिस्का में सात नये शावक नजर आये हैं। पहली बार सरिस्का के इतिहास में ऐसा देखने को मिला है।

इधर, इनकी संख्या बढ़ने पर राजस्थान के वन मंत्री और अलवर शहर विधायक संजय शर्मा ने आज

अपने निवास पर पताशा बताकर खुशी जाहिर की। उन्होंने पत्रकारों से बातचीत करते हुये कहा कि सरिस्का के लिये अच्छी खबर है। पहली बार मार्च में तीन शावक दिखाई दिये थे, लेकिन आज इस बाघिन के साथ चार शावक दिखाई दिये।

एसटी 22 में आज चार शावक दिखाई दिये हैं और बुधवार को एसटी 27 दो शावक दे चुकी है, जहां छह माह में सरिस्का में 10 शावक मिल गये हैं, अब इनकी संख्या 40 हो गयी है।

उन्होंने बताया कि सरिस्का में बाघों की कुनबे में लगातार बढ़ोतरी हो रही है, इसके लिये अधिकारी और वनरक्षक बर्दाई के पात्र हैं, जो पूरी तरीके से काम कर रहे हैं, और मेहनत कर रहे हैं। उनकी मॉनिटरिंग कर रहे हैं।

झुंझुनूं में खराब की बजाय सही किडनी निकालने का मामला : एसएमएस जयपुर में होगा पीड़ित महिला का इलाज

दक्षिण भारत राष्ट्रमत
dakshinbharat.com

जयपुर। झुंझुनूं में किडनी का गलत ऑपरेशन होने से पीड़ित महिला रोगी ईद बानो का उच्च स्तरीय उपचार अब जयपुर के सवाई मानसिंह अस्पताल में किया जाएगा। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह के निर्देश पर महिला रोगी को बेहतर उपचार उपलब्ध करवाने के लिए जयपुर लाया गया है। शुभा सिंह के निर्देश पर महिला के उपचार की स्थिति को लेकर मेडिकल बोर्ड गठित किया गया था। मेडिकल बोर्ड की रिपोर्ट के अनुसार रोगी को नेफ्रोलॉजिस्ट, यूरोलॉजिस्ट एवं क्रिटिकल केयर स्पेशलिस्ट की निगरानी में उच्च स्तरीय उपचार की आवश्यकता है। इसे देखते हुए झुंझुनूं से रोगी को

लाइफ सपोर्ट एम्बूलेंस से सवाई मानसिंह अस्पताल लाया गया है। बेहतर उपचार एवं समन्वय की दृष्टि से झुंझुनूं से चिकित्सा अधिकारी डॉ. योगेश जाखड़, नर्सिंग अधिकारी शहनवाज कुंरेशी, मण्डया तहसीलदार एवं गिरदावर को रोगी के साथ भेजा गया है। इससे पहले उपचार में कतराने एवं रोगी को असंवेदनशील तरीके से डिस्चार्ज कर देने पर राज्य सरकार ने बीकानेर के पीपीएम अस्पताल के दो चिकित्सकों मेडिसिन यूनिट के हेड डॉ. बाल किशन गुप्ता, नेफ्रोलॉजी विभाग के आचार्य डॉ. जितेन्द्र फलोदिया एवं नर्सिंग प्रभारी रमजान तंवर के खिलाफ एक्शन लिया है। चिकित्सा शिक्षा विभाग की अतिरिक्त मुख्य सचिव शुभा सिंह के निर्देश पर तीनों को सरदार पटेल मेडिकल कॉलेज बीकानेर के प्रधानाचार्य ने कारण बताओ नोटिस जारी किया है।

रोगी को असंवेदनशील तरीके से छुट्टी देने के मामले में दो चिकित्सकों एवं नर्सिंग अधिकारी को नोटिस

जयपुर। राजस्थान के चिकित्सा एवं स्वास्थ्य विभाग ने महिला रोगी की गलत किडनी निकालने के प्रकरण में बीकानेर में उपचार के दौरान उसे असंवेदनशील तरीके से छुट्टी देने पर पीपीएम अस्पताल के दो चिकित्सकों एवं नर्सिंग अधिकारी को कारण बताओ नोटिस जारी किया है। चिकित्सा शिक्षा विभाग की अतिरिक्त मुख्य सचिव शुभा सिंह के निर्देश पर पीपीएम अस्पताल के दो चिकित्सकों -- 'मेडिसिन यूनिट' के प्रमुख डॉ. बालकिशन गुप्ता, 'नेफ्रोलॉजी' (वृक्क विज्ञान) विभाग के आचार्य डॉ. जितेन्द्र फलोदिया एवं नर्सिंग प्रभारी रमजान तंवर को कारण बताओ नोटिस जारी किया गया है। रोगी को झुंझुनूं के बाद बीकानेर के पीपीएम अस्पताल में ले जाया गया था। आधिकारिक बयान के अनुसार सिंह के निर्देश पर महिला रोगी ईद बानो को बेहतर उपचार उपलब्ध करवाने के लिए जयपुर लाया गया है। उसका उपचार अब जयपुर के सवाई मानसिंह अस्पताल में किया जाएगा। रोगी के उपचार की स्थिति को लेकर मेडिकल बोर्ड गठित किया गया था। बोर्ड की रिपोर्ट के अनुसार रोगी को 'नेफ्रोलॉजिस्ट', 'यूरोलॉजिस्ट' एवं 'क्रिटिकल केयर स्पेशलिस्ट' की निगरानी में उच्च स्तरीय उपचार की आवश्यकता है।



धौलपुर का राजीविका मॉडल परिषद अफ्रीका पहुंचा, राजस्थान का बाजरा अब इन देशों में भी खाद्यान्न बनेगा

दक्षिण भारत राष्ट्रमत
dakshinbharat.com

जयपुर। राजस्थान के धौलपुर जिले का राजीविका मॉडल पश्चिम अफ्रीकी देशों सेनेगल एवं माली में 12500 महिलाओं की आजीविका

कमाने का उपाय है। धौलपुर की राजीविका महिलाओं ने सेनेगल एवं माली देशों में जाकर स्वयं सहायता समूह बनाने, ग्राम संगठन एवं फेडरेशन बनाने का प्रशिक्षण दिया। उसके बाद फेडरेशन को संचालित करने की पद्धति एवं विभिन्न प्रकार के उत्पादों के निर्माण का प्रशिक्षण दिया और आज इन देशों की महिलाएं वर्षभर में करीब 17 करोड़ की बचत करती हैं और उसी बचत से इंटर लोनिंग कर अन्य महिलाओं को भी रोजगार से जोड़ रही है तथा प्रशिक्षण के द्वारा नए-नए कार्य कर रही है।

अतिरिक्त मुख्य सचिव, ग्रामीण विकास एवं पंचायती राज अभय कुमार ने इंदिरा गांधी नहर मंडल में गुरुवार को पश्चिम अफ्रीकी देश माली और सेनेगल से राजस्थान में

प्रशिक्षण के लिए आए प्रतिनिधियों के साथ आगे के सहयोग के बारे में विस्तार से चर्चा की। प्रतिनिधियों ने राजीविका के माध्यम से मिल रहे सहयोग के लिए राज्य सरकार को धन्यवाद दिया।

दोनों देशों के 9 फेडरेशन के महिला प्रमुखों के साथ अन्य प्रतिनिधि भी जयपुर पहुंचे। ये प्रतिनिधि धौलपुर, भरतपुर, अजमेर, जयपुर एवं उदयपुर में राजीविका समूहों से प्रशिक्षण प्राप्त कर रही है। राजस्थान विजिट के दौरान मुर्गीपालन, बकरीपालन, नेचुरल फार्मिंग, बायो गैस सहित अन्य गतिविधियों का प्रशिक्षण प्राप्त करेंगी। राजस्थान में बाजरा उत्पादन के लिए जैसा क्लाइमेट है वैसा ही इन अफ्रीकन देशों में भी है। फेडरेशन की महिला प्रमुख प्रशिक्षण के दौरान बाजरा उत्पादन के बारे में भी जानकारी प्राप्त करेंगी।

कुमार ने राजीविका के पंचसूत्रों -- सामाहिक बैठक, सामाहिक बचत, आंतरिक उधार, ऋण का भुगतान और रिस्कॉर्ड मटेनेंस के बारे में विस्तार से जानकारी दी। उन्होंने कहा कि

राजीविका का प्रदेश की सामाजिक और आर्थिक प्रगति में महत्वपूर्ण योगदान है। उन्होंने महिलाओं की आजीविका में वृद्धि के लिए पंचरत्न मिशन के माध्यम से राजीविका द्वारा बनाए गए उत्पादों को बाजार तक पहुंचाने पर जोर दिया। उन्होंने प्रदेश की महिलाओं को कृषि तकनीक में उन्नत और कृषि में अग्रसर बताया।

उन्होंने अफ्रीका और प्रदेश की वनस्पति में समानता को बताते हुए प्रतिनिधियों से कृषि और जल संरक्षण पर भी चर्चा की। उन्होंने राज्य में प्रचलित मोटे अनाज को अफ्रीकी देशों के वातावरण के अनुकूल बनाते हुए मोटे अनाज को अफ्रीका में उगाने का सुझाव दिया। बैठक के दौरान, राजीविका द्वारा प्रशिक्षित अफ्रीकी प्रतिनिधियों को राजीविका के द्वारा किये जा रहे नवाचारों एवं कार्यप्रणाली की विस्तृत जानकारी प्रदान की गई। इसके साथ ही, राज्य में स्वास्थ ग्रामीण समूहों से जुड़ी महिलाओं द्वारा नीम के बीज की खाद, ऑर्गेनिक उत्पादन और मिलेट उत्पादों के बारे में जानकारी प्रतिनिधियों के साथ साझा की गई।

दक्षिण भारत राष्ट्रमत

राहुल गांधी ने अपने परदादा, दादी और पिता की सरकारों को बताया पिछड़ा और गरीब विरोधी : राजनाथ सिंह

समाजवादी पार्टी (सपा) पर निशाना साधा। उन्होंने कांग्रेस नेता राहुल गांधी के उस बयान का हवाला दिया जिसमें उन्होंने कहा था, हमारे परिवार में कई प्रधानमंत्री रहे- परदादा (जवाहर लाल नेहरू), दादी (इंदिरा गांधी) और पिताजी (राजीव गांधी), इसलिए मैंने 'सिस्टम' को बहुत नजदीक से देखा है। रक्षा मंत्री ने कहा कि ऐसा कहकर उन्होंने बहुत कुछ स्वीकार कर लिया है।

सिंह ने कहा, राहुल गांधी (खुद) कहते हैं कि तब का 'सिस्टम' पिछड़ा-विरोधी और गरीब-विरोधी था। यानी (राहुल) अपने परदादा, दादी और पिताजी की सरकार को कह रहे हैं कि उस समय का 'सिस्टम' पिछड़ा और



गरीब विरोधी था। ये बातें खुद राहुल गांधी कर रहे हैं, यानी यह स्वीकार कर रहे हैं कि उनकी सरकार दलित, गरीब और पिछड़े वर्ग की विरोधी थी। बताइए क्या ऐसा नेता आपने कहीं देखा है? अजीबोगरीब नेता हैं। सिंह ने बंगल में बैठे पूर्व केंद्रीय मंत्री और कांग्रेस छोड़कर भारतीय

मुसलमान हो, ईसाई हो... हम कभी भेदभाव नहीं करते और न ही हमारे प्रधानमंत्री कभी ऐसा करते हैं। हमारी पार्टी के विचारधारा भी ऐसी नहीं है। विपक्ष हमारे बारे में गलतफहमी पैदा करता है। उन्होंने कहा, हम धर्म के आधार पर आरक्षण नहीं होने देंगे। मुस्लिम समाज में भी जो लोग गरीब हैं उनके लिए तो आरक्षण की व्यवस्था पहले से ही चली आ रही है। आप (विपक्ष) कहते हैं कि धर्म के आधार पर आरक्षण देंगे। यह पूरी तरह से असंवेधानिक है। सपा और कांग्रेस के लोग सिर्फ सरकार बनाने की चिंता करते हैं... देश बनाने की नहीं। सिंह ने 'एक देश, एक चुनाव' की आवश्यकता पर जोर देते हुए कहा कि भाजपा और प्रधानमंत्री

पुलिस अधिकारी ने 'शेविंग' के लिए देर से पहुंचने पर नाई को हवालात में बंद किया

दक्षिण भारत राष्ट्रमत dakshinbharat.com

बदायूं (उम्र)/भाषा। बदायूं जनपद के कोतवाली बिसौली क्षेत्र में 'हेयर कटिंग सैलून' चलाने वाले एक व्यक्ति ने पुलिस क्षेत्राधिकारी पर उनकी शेविंग करने कुछ देर से पहुंचने पर हवालात में बंद करने का आरोप लगाया है।

बिसौली कस्बा निवासी विनोद कुमार और उसके भाई शिव कुमार रोडवेज बस अड्डे के नजदीक 'हेयर कटिंग सैलून' की दुकान चलाते हैं। विनोद और उसके भाई शिव कुमार का कहना है कि मंगलवार सुबह उसे पुलिस क्षेत्राधिकारी (सीओ) सुनील कुमार ने अपने आवास पर बुलाया था। विनोद कुमार ने आरोप लगाया कि उस समय वह अपने ग्राहकों के बाल काट रहा था,



नोएडा : एसी में विस्फोट से लगी पलैट में आग, कोई हताहत नहीं

नोएडा/भाषा। उत्तर प्रदेश में नोएडा की एक आवासीय इमारत के पलैट में बृहस्पतिवार सुबह आग लग गई। अधिकारियों ने यह जानकारी दी। अधिकारियों के मुताबिक, एयर कंडीशनर (एसी) में विस्फोट के कारण पलैट में आग लगी। सेक्टर-100 स्थित लोटस बुलेवार्ड सोसायटी में हुई इस घटना में किसी के हताहत होने की सूचना नहीं है। मुख्य दमकल अधिकारी प्रदीप कुमार चौबे ने बताया कि स्थानीय और सोसायटी में रहने वाले लोगों ने अग्निशमन विभाग को पुराई 10 बजकर 10 मिनट पर इमारत की 10वीं मंजिल के फ्लैट में आग लगने की सूचना दी। उन्होंने बताया, हमने तुरंत मौके पर दमकल की पांच गाड़ियों को भेजा। लेकिन हमारे वाहनों के वहां पहुंचने से पहले ही सोसायटी में लगी अग्निशमन प्रणालियों ने 10 मिनट के भीतर आग को बुझा दिया। चौबे ने बताया, आग एसी (एयर कंडीशनर) में विस्फोट के कारण लगी थी। चूंकि पानी का छिड़काव करने वाली जैसी अग्निशमन प्रणालियां बिल्कुल ठीक से काम कर रही थीं इसलिए आग ज्यादा नहीं फैली और (पलैट के) एक कमरे तक ही सीमित रही। उन्होंने बताया कि इस घटना में किसी के हताहत होने की सूचना नहीं है। सोशल मीडिया पर प्रसारित वीडियो में सोसायटी के एक फ्लैट से धुआं निकलता हुआ दिखाई दे रहा है।

ओडिशा के पुरी में पटाखों के ढेर में विस्फोट से तीन लोगों की मौत, 33 घायल

दक्षिण भारत राष्ट्रमत dakshinbharat.com

पुरी/भुवनेश्वर/भाषा। ओडिशा के पुरी में भगवान जगन्नाथ के चंदन यात्रा उत्सव के दौरान पटाखों के ढेर में विस्फोट होने से एक नाबालिग समेत कम से कम तीन लोगों की मौत हो गई और 33 अन्य घायल हो गए। पुलिस ने बृहस्पतिवार को यह जानकारी दी। मुख्यमंत्री नवीन पटनायक ने बुधवार रात हुए पटाखा विस्फोट की प्रशासनिक स्तर की जांच के आदेश दिए और प्रत्येक मृतक के परिजन को चार-चार लाख रुपए की अनुग्रह राशि देने की घोषणा की। मुख्यमंत्री कार्यालय (सीएमओ) द्वारा जारी एक बयान के अनुसार, जांच राज्य एवं आपदा प्रबंधन विभाग के अतिरिक्त मुख्य सचिव द्वारा की जाएगी, जो विशेष राहत आयुक्त भी हैं।

एक वरिष्ठ अधिकारी ने बताया, एक लड़के की कटक के एससीबी मेडिकल कॉलेज अस्पताल में मौत हो गई, जबकि दो अन्य की भुवनेश्वर के निजी अस्पतालों में इलाज के दौरान मौत हो गई। पुरी के पुलिस अधीक्षक (एसपी) पिनाक मिश्रा ने बताया कि बुधवार रात को यह हादसा उस समय हुआ जब सैकड़ों लोग अनुष्ठान देखने के लिए नरेन्द्र पुष्करिणी के तट पर एकत्र हुए थे। अचानक जलते हुए पटाखों का एक



माजपा तीसरी बार केंद्र की सत्ता में नहीं लौटेगी : ममता बनर्जी

दक्षिण भारत राष्ट्रमत dakshinbharat.com

केंद्रों की मौजूदगी में ही ऐसा क्यों?'' तृणमूल कांग्रेस की प्रमुख बनर्जी प्रधानमंत्री नरेन्द्र मोदी के बृहस्पतिवार को लोकसभा चुनाव प्रचार अभियान को लोकसभा चुनाव प्रचार अभियान के मेमोरियल में निर्धारित ध्यान कार्यक्रम का जिक्र कर रही थीं। पिछले लोकसभा चुनाव में प्रचार के बाद मोदी ने केदारनाथ के निकट एक गुफा में ध्यान लगाया था। बनर्जी ने बुधवार को कहा था कि यदि कल्याणकुमारी में प्रधानमंत्री मोदी के ध्यान तो उनकी पार्टी तृणमूल कांग्रेस निर्वाचन आयोग से शिकायत करेगी। उन्होंने आरोप लगाया था कि एकांश आदर्श आचार संहिता का उल्लंघन होगा। बनर्जी के रोड शो में बड़ी संख्या में लोग पार्टी के झंडे लेकर चल रहे थे। ममता बनर्जी ने पूरे रास्ते चलते हुए भीड़ की ओर हाथ हिलाया और कभी-कभी हाथ जोड़कर उनका अभिवादन किया।



मोदी की जबान लड़खड़ा रही है, वह 'म' अक्षर के पीछे पड़े हैं : अखिलेश यादव

दक्षिण भारत राष्ट्रमत dakshinbharat.com

महाराजगंज/मऊ (उम्र)/भाषा। समाजवादी पार्टी (सपा) के अध्यक्ष एवं उत्तर प्रदेश के पूर्व मुख्यमंत्री अखिलेश यादव ने प्रधानमंत्री नरेन्द्र मोदी पर निशाना साधते हुए कहा कि मोदी की जबान लड़खड़ाई हुई है और इन दिनों वह 'म' अक्षर के पीछे पड़े हैं। यादव ने प्रधानमंत्री की हाल की टिप्पणियों पर तंज करते हुए कहा, इस चुनाव में (प्रधानमंत्री) कभी मीट की बात की, कभी मछली की बात की, कभी मुजरे की बात की और अब सुनने में आया है कि वह महात्मा गांधी जी की बात कर रहे हैं।

मार्टिन लूथर किंग जूनियर, मंडेला, आइंस्टीन ने महात्मा गांधी से प्रेरणा ली : राहुल गांधी

बालासोर (ओडिशा)/भाषा। कांग्रेस नेता राहुल गांधी ने बृहस्पतिवार को कहा कि मार्टिन लूथर किंग जूनियर, नेल्सन मंडेला और अल्बर्ट आइंस्टीन जैसी प्रसिद्ध हस्तियों ने महात्मा गांधी से प्रेरणा ली। राहुल ने ओडिशा के बालासोर में एक राजनीतिक सभा के दौरान यह टिप्पणी की। प्रधानमंत्री नरेन्द्र मोदी के इस कथन पर कि दुनिया को महात्मा गांधी के बारे में केवल फिल्म 'गांधी' के जरिये पता चला, राहुल गांधी ने राष्ट्रीय स्वयंसेवक संघ से जुड़े लोगों की आलोचना की और कहा कि गांधी की विरासत के बारे में उनकी समझ में कमी है। उन्होंने कहा, जिनका प्रशिक्षण आरएसएस की शाखाओं में होता है, वे गांधी से अन्यायी हैं, उन्हें गांधीजी के बारे में कुछ भी पता नहीं है। उन्हें हिंदुस्तान के इतिहास, सत्य और हिंसा के बारे में कुछ नहीं पता। इसकी उम्मीद थी कि प्रधानमंत्री कहेंगे कि दुनिया गांधीजी के बारे में कुछ नहीं जानती। उन्होंने इस बात पर जोर दिया कि मार्टिन लूथर किंग जूनियर, नेल्सन मंडेला और आइंस्टीन जैसे लोगों के साथ-साथ विभिन्न स्वतंत्रता आंदोलनों को गांधीजी के सिद्धांतों से प्रेरणा मिली। उन्होंने कहा, मार्टिन लूथर किंग जूनियर, मंडेलाजी, आइंस्टीन और कई अन्य लोगों ने महात्मा गांधी से प्रेरणा ली। विभिन्न आंदोलनों, स्वतंत्रता आंदोलनों ने भी गांधीजी से प्रेरणा ली। भारत के बच्चों को भी गांधीजी से प्रेरणा मिलती है। राहुल गांधी ने यह कहते हुए अपनी बात समाप्त की कि इस मामले पर आगे कोई टिप्पणी अनावश्यक है। राहुल गांधी ने कहा, इस विषय पर और अधिक टिप्पणी करने की कोई आवश्यकता नहीं है। उनकी दुनिया उनकी 'शाखा' में है।

भारत की जर्सी पहनना अलग अहसास है, उम्मीद है कि इसे यादगार बना पाऊंगा: पंत

दक्षिण भारत राष्ट्रमत dakshinbharat.com

न्यूयॉर्क/भाषा। विकेटकीपर जबलबाज ऋषभ पंत पांच जून को बल नासाउ काउंटी मैदान पर आयरलैंड के खिलाफ टी20 विश्व कप के पहले मैच के लिए भारत की जर्सी पहनेंगे तब तक उनकी भयानक कारु दुर्घटना को 527 दिन हो चुके होंगे। वह इस मुकामले में खेलने के लिए बेताब हैं। पंत ने 2022 में भीषण कार दुर्घटना के बाद भावनात्मक वापसी करते हुए इस साल 23 मार्च को दिल्ली केपिटल्स की नीली जर्सी पहनी थी लेकिन वह नीले रंग की एक अलग जर्सी पहनने के लिए

के साथ इस बातचीत के दौरान टीम के साथी सूर्यकुमार यादव भी मौजूद थे। पंत ने उस समय को याद किया जब उनकी मौजूदगी ने उन्हें एनसीए में अपने चोट प्रबंधन कार्यक्रम के अकेलेपन से निपटने में मदद की थी। पंत ने कहा, यहां टीम को देखना और उनसे फिर से मिलना, समय बिताना, उनके साथ मौजूद-मस्ती करना, उनसे बातचीत करना, मुझे वाकई बहुत अच्छा लगा। पंत 13 आईपीएल मैचों में 446 रन बनाने के बाद धीरे-धीरे लय में लौट रहे हैं। न्यूयॉर्क शहर के बाहरी इलाके में केंटीयाग पार्क में भारत के नेट्स पर दुबले-पतले और फिट पंत अच्छी लय में दिखे। पंत ने भविष्य में अमेरिका में क्रिकेट की लोकप्रियता बढ़ने की

संभावनाओं के बारे में भी बात की। उन्हें लगता है कि टी20 विश्व कप इसमें अहम भूमिका निभा सकता है। उन्होंने कहा, हम कुछ खास देशों में खेलने के आदी हैं लेकिन यह एक अलग संभावना है। इसने खेल के लिए एक अलग रास्ता खोल दिया है क्योंकि मुझे लगता है कि क्रिकेट दुनिया में बढ़ रहा है और... यहां टूर्नामेंट का आयोजन क्रिकेट के साथ-साथ अमेरिकी क्रिकेट के लिए भी अच्छा होगा। उन्होंने टूर्नामेंट के दौरान इस्तेमाल की जाने वाली ड्रॉप इन पिचों और तेज धूप के बारे में बात की जिसके वह और बाकी टीम आदी हो रहे हैं। पंत ने कहा, नई पिचें हैं। मैं अभी परिस्थितियों के हिसाब से बल रहा हूं।

भाजपा और जदयू के बीच बढ़ती दूरी दर्शाती है कि चार जून के बाद बिहार में 'कुछ बड़ा' होगा : तेजस्वी

दक्षिण भारत राष्ट्रमत dakshinbharat.com

पटना/भाषा। राष्ट्रीय जनता दल (राजद) के नेता तेजस्वी यादव ने बिहार के मुख्यमंत्री नीतीश कुमार के बारे में हाल की अपनी टिप्पणी को दोहराते हुए बृहस्पतिवार को दावा किया कि भारतीय जनता पार्टी (भाजपा) और जनता दल यूनाइटेड (जदयू) के बीच बढ़ती कथित दूरी दर्शाती है कि लोकसभा नतीजे आने के बाद बिहार में 'कुछ बड़ा' होगा। तेजस्वी ने यहां पत्रकारों से कहा, जब से हमने कहा कि चार जून के बाद हमारे चाचा (नीतीश कुमार) अपनी पार्टी को बचाने के लिए कोई बड़ा निर्णय ले सकते हैं, तब से वह प्रचार में नहीं निकले हैं। प्रशासन का काम राज्यालय देख रहे हैं एवं अधिकारियों को बुलाकर के समीक्षा कर रहे हैं। जदयू और भाजपा अपनी-अपनी सीट पर लगी हुई हैं। उनके बीच कोई तालमेल नहीं है। यह जो अंतर है वह दिखाता है कि चार जून के बाद

मिजोरम पुलिस ने 24 विदेशी जंतुओं को बचाया

दक्षिण भारत राष्ट्रमत dakshinbharat.com

आइजोल/भाषा। मिजोरम पुलिस ने मिजोरम-त्रिपुरा सीमा से 18 सांपों सहित 24 जंतुओं को बचाया है। पुलिस ने बृहस्पतिवार को एक बयान में यह जानकारी दी। बयान में कहा गया है कि त्रिपुरा के दो निवासियों को विदेशी जंतुओं को रखने और उनका परिवहन



सुविचार

जिंदगी एक खेल की तरह है, यहाँ खिलाड़ी बनना पड़ता है, नहीं तो दुनिया जज्बातों के साथ खेलती है।

दक्षिण भारत राष्ट्रमत

घुसपैठ: एक गंभीर समस्या

प्रधानमंत्री नरेंद्र मोदी ने पश्चिम बंगाल में एक जनसभा को संबोधित करते हुए इस राज्य के सीमावर्ती इलाकों में घुसपैठ का जो मुद्दा उठाया, उसे अत्यंत गंभीरता से लेने की जरूरत है। यूं तो नेतागण चुनावी भाषणों में आरोप-प्रत्यारोप लगाते रहते हैं, लेकिन यह मुद्दा राष्ट्रीय सुरक्षा और अखंडता से जुड़ा है। मुझे की गंभीरता इस बात से ज्यादा बड़ जाती है, क्योंकि प्रधानमंत्री ने यह भी कहा कि 'पश्चिम बंगाल के सीमावर्ती इलाकों में घुसपैठ के कारण जनसांख्यिकी बदल रही है।' बांग्लादेश हमारा ऐसा पड़ोसी है, जिसकी आजादी के लिए भारतीय सैनिकों ने अपना लहू दिया था। वर्ष 1971 के युद्ध से पहले काफी लोग उस समय के पूर्वी पाकिस्तान से इधर आ गए थे। युद्ध समाप्त होने के बाद तत्कालीन प्रधानमंत्री इंदिरा गांधी ने भी कहा था कि जो शरणार्थी आए हैं, उन्हें अब अपने देश जाना चाहिए। हालांकि यह एक कड़वी हकीकत है कि बांग्लादेशियों को स्वदेश भेजने के लिए उस स्तर पर प्रयास नहीं हुए, जैसे होने चाहिए थे। जो लोग यहां रह गए, वे तो हैं ही, अब बांग्लादेश से भी लोग अवैध ढंग से यहां आ रहे हैं, रह रहे हैं। जब आपको आजादी मिल गई, अपना अलग देश मिल गया, जहां लोकतांत्रिक ढंग से चुनी हुई सरकार है, जिसके नेतृत्व में अर्थव्यवस्था अच्छा प्रदर्शन कर रही है ... इन सबके बावजूद अवैध ढंग से भारत में आने / यहां रहने का क्या औचित्य है? अब आपका बोझ भारत क्यों उठाए? ऐसे लोगों के साथ कोई नरमी नहीं होनी चाहिए। उनकी पहचान कर स्वदेश भेजना जरूरी है, अन्यथा भविष्य में गंभीर समस्याएं पैदा हो सकती हैं। भारत में रहकर घुसपैठियों की मदद करने वाले लोग भी इस अपराध में बड़े भागीदार हैं। ऐसे कई मामले सामने आ चुके हैं, जब किसी बांग्लादेशी ने भारत में आकर फर्जी आधार कार्ड, मतदाता पहचान पत्र और अन्य दस्तावेज बनाया लिए। चंद रूपयों के लालच में देश की सुरक्षा से खिलवाड़ करने वाले ऐसे तत्वों को नहीं बख्शना चाहिए।

हाल में एक वरिष्ठ पुलिस अधिकारी ने इस गंभीर समस्या की ओर ध्यान आकर्षित किया था, जिन्होंने पाया कि प. बंगाल में फर्जी दस्तावेजों से बांग्लादेशी घुसपैठियों की मदद की जा रही है। बांग्लादेश के पासपोर्ट से भारत आकर एक शस्त्र ने यहां अपना फर्जी आधार कार्ड बनाया लिया। यही नहीं, उसने अपनी पूरी पहचान बदल ली। अपना नाम, माता-पिता का नाम, उम्र आदि बदलकर वह दस्तावेजों में भारतीय बन चुका था। यह तो एक मामला है। अगर गंभीरता से जांच करेंगे तो कई मामले सामने आएंगे। जब कभी घुसपैठियों को उनके देश भेजने की बात की जाती है तो कथित बुद्धिजीवियों और नेताओं का एक वर्ग उनकी हिमायत में खड़ा हो जाता है। वे अपने घरों में किसी अजनबी को एक घंटा भी न रहने दें, लेकिन बांग्लादेशी घुसपैठियों और रोहिंग्याओं को भारत में 'पूरी सुविधाएं' दिलाकर के नाम पर जोरदार भाषण देते हैं। कुछ राजनीतिक दल घुसपैठियों को अपने संभावित वोटबैंक के तौर पर देखते हैं। हैरान करने वाली बात यह है कि जब वे विपक्ष में होते हैं तो कभी-कभार 'घुसपैठ' का मुद्दा उठा देते हैं, लेकिन जैसे ही सत्ता में आते हैं, इस पर चुपची साध लेते हैं। वोटबैंक के नाम पर राष्ट्रीय सुरक्षा और अखंडता के साथ ऐसे 'समझौते' की अनुमति किसी को क्यों मिलनी चाहिए? कुछ लोग घुसपैठ की समस्या के प्रति अगंभीर रवैया दिखाते हुए 'तर्क' देते हैं कि देश में इतने लोग रहते हैं, थोड़े-से लोग और रह लेंगे तो क्या हो जाएगा? वास्तव में यह कुतर्क है, अद्वैतवादी का उदाहरण है। आज यूरोप के कई देश घुसपैठ की समस्या से त्रस्त हैं। वे कुछ दशक पहले तक काफी खुशहाल हुआ करते थे। आज वहां अव्यवस्था फैल रही है। आप दिन उत्पात की घटनाएं हो रही हैं। क्या हमें उनसे सबक नहीं लेना चाहिए? हमने अतीत में 'विदेशियों' को निर्बाध विचरण की अनुमति दी थी, जिसके परिणाम कालांतर में अत्यंत भयानक रहे। क्या हमें अपने ही अनुभवों से सबक नहीं लेना चाहिए? जो व्यक्ति भारत की सीमाओं में अवैध ढंग से दाखिल हो, यहां अवैध ढंग से रहे, उसके खिलाफ सख्त कार्रवाई होनी चाहिए। यही नहीं, जो व्यक्ति अवैध गतिविधियों में उसका मददगार बने, उसे भी कठोर दंड मिलना चाहिए। घुसपैठ करने वालों और कथाने वालों, दोनों में कानून का भय होना चाहिए, जो अभी नजर नहीं आ रहा है।

ट्विटर टॉक

1 जून को विकास की पार्टी चुनेगी मंडी की जनता और मैं भी मेरे बड़े भाई योगी आदित्यनाथ जी के शब्दों का मान रखते हुए मंडी लोकसभा क्षेत्र के उम्तान के लिए अपने सामर्थ्य का उपयोग कर 'जी जान लगा दूंगी'

-कंगना रानौत

जम्मू के अखनूर क्षेत्र में तीर्थयात्रियों की बस के दुर्घटनाग्रस्त हो जाने की सूचना पाकर दुखी हूँ। ईश्वर दिवंगत आत्माओं को शांति प्रदान करें। घायलों को शीघ्र स्वास्थ्य लाभ प्राप्त हो। परिवारजनों को आघात सहन करने की शक्ति मिले। मेरी संवेदना उन तक पहुंचे।

-गजेन्द्र सिंह शेखावत

भरतपुर में सीवर टैंक की सफाई के दौरान जहरीली गैस के रिसाव से 3 नागरिकों की मृत्यु की हृदयविदारक घटना से मन अत्यंत व्यथित और दुःखी हूँ। संबंधित अधिकारियों को इस प्रकरण की निष्पक्ष जांच व पीड़ित परिवार को हर संभव राहत प्रदान करने हेतु निर्देशित किया गया है।

-भजनलाल शर्मा

प्रेरक प्रसंग

स्वावलंबी बादशाह

गुलाम-वंशीय नासिरुद्दीन बादशाह धर्मनिष्ठ था। आजीवन उसने राजकोष से एक भी पैसा न लेकर अपनी हस्तलिखित पुस्तकों से जीवन-निर्वाह किया। मुसलमान शासकों के रियाज के विपरीत उसके एक ही पत्नी थी। घरेलू कार्यों के अलावा रसोई भी स्वयं बेगम को बनानी पड़ती थी। एक बार रसोई बनाते समय बेगम का हाथ जल गया तो उसने बादशाह से कुछ दिन के लिए रसोई बनाने के लिए नौकरानी रख देने की प्रार्थना की। मगर बादशाह ने यह कहकर बेगम की प्रार्थना अस्वीकार कर दी कि राजकोष पर मेरा कोई अधिकार नहीं है। वह तो प्रजा की से मेरे पास धरोहर मात्र है। अपने कुटुंब के भरण-पोषण के लिए स्वयं कमाना चाहिए। जो बादशाह स्वावलंबी न होगा, उसकी प्रजा भी अकर्मण्य हो जायेगी। अतः मैं राजकोष से एक पैसा भी नहीं ले सकता और मेरे हाथ की कमाई सीमित है। उससे तुम्हीं बताओ, नौकरानी कैसे रखी जा सकती है?

तंबाकू के जहर में घुलती अनमोल जिंदगियां

डॉ. प्रितम भि. गेडाम

मोबाइल : 082374 17041

नशा ऐसी घातक लत है जो असाध्य बीमारी, विकलांगता, चर्द और समय से पहले मौत का कारण बनती है, आर्थिक हानि के साथ-साथ सामाजिक प्रतिष्ठा को क्षति पहुंचती है तथा मानसिक कष्ट होता है। दुनिया में हजारों तरह के स्वास्थ्यवर्धक स्वादिष्ट व्यंजन हैं खाने के लिए, फिर भी लोग नशे के लिए अनमोल जीवन बर्बाद करते हैं। देश में बेहद आसानी से बहुत कम कीमत पर मिलने वाला नशा तंबाकू है, जिसका सेवन समाज में सभी आयु वर्ग के लोग करते हुए नजर आते हैं। पिछड़े ग्रामीण क्षेत्रों या शहरी मलिन बस्तियों में या सड़क किनारे 5 साल के छोटे बच्चे भी तंबाकू खाते हुए नजर आते हैं, जहां अभिभावक बच्चों की ओर ध्यान नहीं देते, जो हमारे आधुनिक युग और सभ्य कहलाने वाले समाज के लिए बेहद शर्म की बात है। हमेशा बड़े बुजुर्ग, अभिभावक बच्चों के सामने ही तंबाकू खाते या धूम्रपान करते हुए दिखते हैं, जिसका सीधा असर बच्चों पर पड़ता है। तंबाकू का नशा शरीर में धीमे जहर की तरह काम करता है, जो घातक बीमारियों से शरीर को जड़कर मारता है। तंबाकू के प्रति जन जागरूकता एवं नशामुक्ति से लाखों लोगों की जान बचाई जा सकती है और अरबों डॉलर भी, जो बीमारियों के इलाज पर खर्च किये जाते हैं। तंबाकू के दुष्प्रभावों के बारे में जागरूकता पैदा करने के लिए हर साल 31 मई को दुनिया भर में विश्व तंबाकू निषेध दिवस मनाया जाता है। इस वर्ष की थीम 'तंबाकू उद्योग के हस्तक्षेप से बच्चों की रक्षा' है।

विश्व स्वास्थ्य संगठन अनुसार, साल 2017 में धूम्रपान संबंधित मौतें 80 लाख थीं। वैश्विक स्तर पर हर 5 में से 1 व्यस्क धूम्रपान करने वाला है और 80 प्रतिशत तंबाकू उपयोगकर्ता निम्न और मध्यम आय वाले देशों में हैं, धूम्रपान से जुड़ी 480,000 से अधिक लोग मरते हैं। तंबाकू में मौजूद विषाक्त पदार्थ प्रतिरक्षा प्रणाली कमजोर करते हैं, जिससे बीमार होकर मृत्यु का खतरा बढ़



जाता है। आसैनिक, सीसा, टार- ये तंबाकू के धुएँ में मौजूद घातक 7,000 से अधिक रसायनों में से ही कुछ रसायन हैं। तंबाकू का उपयोग कैंसर, फेफड़ों की बीमारी, हृदय रोग और स्ट्रोक सहित कई जानलेवा बीमारियों के लिए एक प्रमुख जोखिम कारक है। यह अनुमान लगाया गया है कि जागरूकता सेवाओं की कमी के कारण 2050 तक धूम्रपान करने वालों के बीच 16 करोड़ अतिरिक्त वैश्विक मौतें हो सकती हैं।

भारत में तंबाकू के उपयोग का सबसे प्रचलित रूप धुआं रहित तंबाकू है और आमतौर पर इस्तेमाल की जाने वाली खैनी, गुटखा, तंबाकू के साथ सुपारी और जर्दा हैं। बीड़ी, सिगरेट और हुका तंबाकू धूम्रपान के प्रकार हैं। देश में हर साल लगभग 13.5 लाख लोगों की मौत का कारण तंबाकू बनता है। धुआं रहित तंबाकू वैश्विक बोझ का 70 प्रतिशत हिस्सा भारत पर है। धुआं रहित तंबाकू के सेवन से हर साल 2,30,000 से अधिक भारतीयों की मौत हो जाती है। भारत में लगभग 90 प्रतिशत मुँह के कैंसर का कारण धुआं रहित तंबाकू का सेवन है। बीड़ी और सिगरेट पीने वाले अन्यो की तुलना में 6 से 10 साल पहले मर जाते हैं। भारत में 27 प्रतिशत कैंसर तंबाकू के सेवन से होते हैं।

ग्लोबल एडल्ट टोबैको सर्वे इंडिया 2016-17 के अनुसार, भारत में लगभग 26.7 करोड़ व्यस्क (15 वर्ष और उससे अधिक) अर्थात सभी व्यस्क का 29 प्रतिशत तंबाकू उपयोगकर्ता है, जिसमें 42 प्रतिशत से अधिक पुरुष और 14

प्रतिशत से अधिक महिलाएं शामिल हैं। किशोरों में तंबाकू सेवन का प्रचलन लड़कों में 19 प्रतिशत और लड़कियों में 8 प्रतिशत है। भारत दुनिया का दूसरा सबसे बड़ा तंबाकू उत्पादक और उपभोक्ता देश है, जो 761,335 टन तंबाकू का उत्पादन करता है। वर्ष 2017-18 में, भारत में 35 वर्ष एवं उससे अधिक आयु के व्यक्तियों के लिए तंबाकू के सेवन से होने वाली सभी बीमारियों के इलाज की कुल आर्थिक लागत 1,77,341 करोड़ रुपये थी।

हर साल लाखों भारतीयों की मौत सेकेंड हैंड धुएँ के संपर्क में आने से हो जाती है। धूम्रपान करनेवाले की गलती का खासियाजा धूम्रपान नहीं करनेवाले आबादी को अपनी मौत देकर चुकानी पड़ती है, फिर भी लोग तंबाकू का सेवन नहीं छोड़ते हैं। सेकेंड हैंड धूम्रपान अर्थात जब कोई व्यक्ति सिगरेट/बीड़ी पीते हुए उससे निकलने वाले जहरीले धुएँ को अपने आसपास के वातावरण में छोड़ता है और उस धुएँ के संपर्क में आनेवाले व्यक्ति या बच्चे ऑक्सीजन के साथ उस जहरीले धुएँ को अपने शरीर में लेते हैं, तब उस धुएँ को सेकेंड हैंड धूम्रपान कहते हैं। 30.2 प्रतिशत व्यस्क कार्यस्थल पर, 7.4 प्रतिशत रस्तरा में, और 13.3 प्रतिशत सार्वजनिक परिचलन में धूम्रपान के संपर्क में आते हैं। 21 प्रतिशत किशोर (13-15 वर्ष की आयु) सार्वजनिक स्थानों पर और 117 घर पर धूम्रपान के संपर्क में आते हैं। वर्ष 2019 में भारतीय स्कुली छात्रों के बीच तंबाकू के उपयोग पर आईआईपीएस द्वारा किए गए

ग्लोबल यूथ टोबैको सर्वे के अनुसार, 23 प्रतिशत से अधिक हाईस्कूल के छात्र घर के अंदर धूम्रपान करना पसंद करते हैं। इसके अलावा, लगभग 20 प्रतिशत छात्र स्कूल परिसरों में धूम्रपान करना पसंद करते हैं। हाई स्कूल के नौ प्रतिशत छात्रों ने अक्सर तंबाकू उत्पादों का उपयोग करने की सूचना दी। तंबाकू उत्पादन के लिए व्यापक कीटनाशकों और उर्वरकों के उपयोग से जल प्रदूषित होता है और विनिर्माण से सालाना 2 मिलियन टन से अधिक कचरा उत्पन्न होता है और 4.3 मिलियन हेक्टेयर भूमि भी नष्ट हो जाती है, जिससे वनों की कटाई में योगदान होता है। रोगों और पर्यावरणीय क्षति पर अंकुश लगाने के लिए धूम्रपान मुक्त भविष्य के लिए वैश्विक सहयोग की आवश्यकता है।

नशे के बारे में पीढ़ी दर पीढ़ी परम्परावादी मनगढ़ंत झूठ भी हमारे समाज में खूब फैला है, ढूँढने से हजारों बहाने मिल जाते हैं, नशेड़ियों का समाज में कोई सम्मान नहीं होता। नशा सिर्फ बर्बादी देता है और नशा कभी भी छोड़ा जा सकता है, केवल इच्छाशक्ति प्रबल होना आवश्यक है। जीवन के प्रति अपना नजरिया बदलें, नशे में अपना जीवन बर्बाद न कर। दुष्ट संकल्प, सकारात्मक सोच, जिम्मेदारी की भावना और खुशनुमा माहौल हमें नशे से छुटकारा पाने में मदद करते हैं। नशा मुक्ति के लिए सबसे पहले नशा करने वाले लोगों से दूरी बनाएं, नशे की तलह आये तो आरोग्यदायक खाद्य पदार्थ के बारे में सोचें, अपनी सेहत और परिवारजनों का विचार कर। अभिभावक अपने बच्चों के व्यवहार और दिनचर्या पर विशेष ध्यान दें, छात्रों में नशे की लत बेतहाशा बढ़ रही है। आज के आधुनिक युग में नशे को बढ़ावा देने के लिए और युवाओं को आकर्षित करने के लिए हुका पालर का ट्रेंड भी खूब फलफूल रहा है, तंबाकू द्वारा बीमारियों से तड़पकर समय से मरने से अच्छा है कि बक्त रहते संभल जाएं और तंबाकू छोड़ें। सरकार, गैर सरकारी संघठन, नशा मुक्ति केंद्र और अन्य सहायता समूह नशे की लत के खिलाफ लड़ाई में भागीदार के रूप में हमेशा हमारे साथ हैं। तुरंत तंबाकू मुक्त होने का संकल्प लें। तंबाकू छोड़ने में सहायता पर परामर्श के लिए नेशनल टोबैको फुलिसे सेंटर पर, 1800 112 356 (टोल फ्री) पर संपर्क किया जा सकता है, या 011-22901701 पर मिर्रड कॉल देकर पंजीकरण करें जो एक नि:शुल्क सेवा है।

नजरिया

पोर्श हिंसा ने न्याय व्यवस्था को नंगा किया

आचार्य विष्णु हरि

मोबाइल : 9315206123

पोर्श हिंसा को अंजाम देने वाला युवक न केवल वहशी है बल्कि वह हिंसक भी है, शराबी तो है ही, इसके अलावा वह यह समझने वाला है कि उसका कोई कुछ नहीं बिगाड़ सकता है, उसके दादा और बाप अरबपति जो हैं, किसी को रौंदने के बाद भी जेल भी नहीं जाना पड़ेगा, कोई परेशानी नहीं होगी। सभी को यह मालूम होता है कि शराब पीकर बेलगाम कार चलाना का हस्र क्या होने वाला है? उसकी यह मानसिकता सच भी साबित होती है। क्योंकि मिनटों-मिनटों में उसकी जमानत हो जाती है। उसके अरबपति बाप ने जजों, डॉक्टरों, कर्मचारियों और चालक की ईमानदारी खरीद लिया। जजों, डॉक्टरों और कर्मचारियों के बिकने वाली यह करतूत कोई अकेली नहीं है, ऐसी करतूत तो हमारे देश में चलती रहती है, पैसों के सामने आम आदमी की हैसियत, अस्मिता और जिंदगी हर समय कुचली जाती है।

पोर्श हिंसा सिर्फ मनोवैज्ञानिक अध्ययन का विषय नहीं है। यह भ्रष्टाचार, अनैतिकता और अवैध कमाई से जुड़ा हुआ प्रश्न भी है। करोड़पति और अरबपति ऐसे ही नहीं बनते हैं। अवैध कमाई, भ्रष्टाचार, अनैतिकता और लूट-खसोट के बल पर अरबपति-खरबपति बनते हैं। वहशी युवक के पिता विशाल अभाववालों, या फिर उच्च श्रेणी के अन्य अभिभावक, सभी लखपति से करोड़पति और करोड़ पति से अरबपति बनने में इतने व्यस्त रहते हैं कि उन्हें पता ही नहीं चलता कि उनका बच्चा किस प्रकार से जिंदगियों से खेलता है, मोजमस्ती का खेला करता है। इस श्रेणी के अभिभावक टैक्स चोरी के पैसों अपने बच्चों पर खर्च कर अपना अभिभावक का कर्तव्य पूरा मान लेता है। एक नाबालिग बेटे को पोर्श जैसी महंगी कार देने की जरूरत क्या थी?

निश्चित तौर पर पोर्श हिंसा ने कोई एक को नंगा नहीं किया है, अनेकों को नंगा किया है, नंगा होने वालों की सूची देखेंगे तो आप दंग हो जायेंगे। नंगा होने वालों की सूची देख लीजिये। सबसे पहले नंगा तो जज साहब हुए, जिनकी उम्मीद नहीं थी, जज को पंच परमेश्वर कहा जाता है, यानी जज को भगवान का रूप माना गया है, भगवान न तो किसी के साथ अन्याय करता है और न ही किसी को उनकी योग्यता और कर्म से अलग हटकर कोई छूट देता है। पर जज साहबों ने पोर्श हिंसा को अंजाम देने वाले वहशी, शराबी, खरबपति बाप-दादा के वहशी, हिंसक, शराबी और अवार टाइप के पुत्र-पोता को जो रियायत दी, वह लोमहर्षक और न्याय के कर्तव्य का गला घोटता है। एक नहीं बल्कि दो होनहार और कर्मठ जिंदगियों को रोना था, मौत का घाट उतरा था। जज साहबों को दो होनहार और उच्च शिक्षित युवक-युवतियों की मौत की पीड़ा कचोटती नहीं है, युवक-युवतियों के परिजनों



के सपने और भविष्य उन्हें दिखायी नहीं देते हैं। सिर्फ कुछ शब्दों का निबंध लिख कर जमानत पर छेड़ पेंते हैं। कारण कौन नहीं जानता है? पैसे की गर्मी का कमाल हुआ होगा। अब जजों के बाद दूसरे भगवान समूह की करतूत देखिये, उनके पतन की कहानी देखिये। जजों के बाद डॉक्टरों को भी भगवान का दर्जा प्राप्त है। डॉक्टरों को धरती का भगवान कहा जाता है। डॉक्टर मौत को भी पराजित कर नया जीवन देता है। लेकिन पोर्श हिंसा में डॉक्टरों ने जो करतूत दिखायी है और उनकी धिनीनी कहानी डॉक्टरों के समूह को हमेशा बदनाम करती रहेगी। डॉक्टरों ने ब्लड सैंपल की ही बदल दिया और किसी अन्य का ब्लड लेकर मामले को रफा-दफा कर दिया।

पुलिस जांच में यह साबित हो चुका है कि डॉक्टरों और अस्पताल के कर्मचारियों ने पैरवी पर और पैरों के लालच में ऐसा धिनीना कार्य किया है। दो डॉक्टर और एक कर्मचारी जेल डाले गए, पुलिस के पास डॉक्टरों और कर्मचारियों के खिलाफ सबूत हैं, वहशी, हिंसक और शराबी युवक के अरबपति दादा ने खुद कॉल कर ऐसा करने के लिए दबाव बनाया था पास फेंका था, पैसे की गर्मी का कमाल हुआ और डॉक्टरों ने ऐसी करतूत कर डाली, जिससे डॉक्टरों पेशा ही बदनाम हो गयी। घरेलू चालक भी बर्झमानी पर उतर आया और अपराधी के तौर पर अपने आप को पेश कर दिया, कह दिया कि कार उसके मालिक का बेटा नहीं बल्कि वह खुद चला था या पर उसकी झूठ सीसीटीवी कैमरे में पकड़ी गयी। सीसीटीवी कैमरे में चालक का कहीं

अता-पता नहीं था, गाड़ी तो युवक ही चला रहा था और उसकी टीम ही पोर्श कार में झूठ रही थी।

न्याय का यह जंगलराज है। ऐसा लोमहर्षक और बर्झमान तथा कानून को ही रौंदने वाले जजों की शरतों की यह मानसिकता न्याय के दृष्टिकोण के लिए खतरनाक है। जूनान्डल बोर्ड के जजों ने न्याय व्यवस्था को पूरी तरह से कठघरे में खड़ा कर दिया है। फिर भी न्याय व्यवस्था का शिखर संस्थान खामोश क्यों हैं? बात-बात पर संज्ञान लेने वाला शिखर संस्थान पोर्श हिंसा में जमानत देने वाले जजों की हरकत और करतूत पर खामोश क्यों हैं? कौन नहीं जानता है कि बिना पैसे की गर्मी के जूनान्डल बोर्ड के जजों की जमानत देने की ऐसी लोमहर्षक और न्याय को दफन देने वाली करतूत सामने आ ही नहीं सकती थी? जजों को न्याय की कसौटी पर कौन घसीटा? जूनान्डल बोर्ड का फिर निचली कोर्ट, हाई कोर्ट और सुप्रीम कोर्ट को कानून की छूट के अनुसार जमानत देने का अधिकार है पर यह अधिकार कोई अराजकता से पूर्ण नहीं हो सकता है, यह अधिकार किसी की जिंदगी की कीमत पर नहीं हो सकता है, यह अधिकार पीड़ित की संभावनाओं को कुचलने वाला नहीं हो सकता है? अपराध की परिस्थितियां देखी जानी चाहिए, अपराध में पीड़ित पक्ष के नुकसान और हित तथा भविष्य भी देखा जाना चाहिए, अपराधी की हैसियत देखी जानी चाहिए, जमानत पर रिहा होने पर पीड़ित पक्ष को नुकसान तो नहीं पहुंचायेगा, मुकदमें को प्रभावित तो नहीं करेगा, सुधरने की जगह और बड़ा अपराधी तो नहीं

बनेगा? ऐसे दृष्टिकोणों पर विचार किया जाता है। लेकिन जब अपराधी बड़ा है और उसकी राजनीतिक हैसियत भी बड़ी हो, उसके पास पैसे की गर्मी भी है और वह पैसे फेकने के लिए तैयार है तो फिर उपर्युक्त सभी अहलाएं गौण हो जाती हैं। पटना होई कोर्ट का एक जज ने यह कहते हुए शहाबुद्दीन को जमानत देने का काम किया था कि वह पीड़ित पक्ष को डरायेगा और धमकायेगा नहीं, मुकदमें को प्रभावित नहीं करेगा। जबकि शहाबुद्दीन का अपराध और उसकी राजनीतिक हैसियत कौन नहीं जानता था, न्याय की भगदड़ मची और कोर्ट की छवि खराब हुई, पटना होईकोर्ट के उस जज की समझ पर सुप्रीम कोर्ट ने बुलडोजर जरूर चलाया था, शहाबुद्दीन की जमानत खरिज हुई थी। लेकिन जमानत देने वाले जज पर कोई कार्रवाई नहीं हुई। हीरो सलमान खान की सजा पर होईकोर्ट पांच मिनट में बंद देती है। जबकि सलमान खान की होई सजा की फाइल पांच हजार पेज से भी बड़ी थी। पांच मिनट या एक-दो घंटे में कोई जज पांच हजार पेज की फाइल पढ़ सकता है? सुप्रीम कोर्ट के ही ही जज काटजू ने कहा था कि इलाहाबाद हाईकोर्ट में फैसले बचे जाते हैं। आज तक इस मामले में कोई कार्रवाई सामने नहीं आयी। अरविन्द केजरीवाल बहुत बड़ा आदमी नहीं होता तो फिर बिन मांगे उसे जमानत नहीं मिलती। यह सब जजों की यूनिवर्सिटी का बलबुझा उदाहरण है। जजों और प्रशासनिक अधिकारियों से ज्यादा बदनाम रही पुलिस इस मामले में काबिले तारीफ है, महाराष्ट्र की सरकार काफी सख्त कदम उठाया है। महाराष्ट्र सरकार के सख्त कदम का ही परिणाम है कि जूनान्डल कोर्ट को अपना फैसला बदलना पड़ा, अपराधी युवक को बाल जेल भेजा गया, अपराधी युवक के अरबपति बाप-दादा को गंभीर घाटाओं में जेल भेजा गया। इतना ही नहीं बल्कि ब्लड सैंपल बदलने वाले डॉक्टरों और कर्मचारियों को भी जेल भेजा गया। मीडिया की भूमिका भी बहुत अच्छी रही, मीडिया की सक्रियता के कारण ही जजों की बदनामी हुई, महाराष्ट्र सरकार को सख्त कार्रवाई करने के लिए आगे आना पड़ा।

अब महाराष्ट्र सरकार को उन जजों को भी जेल भेजने की वीरता दिखानी चाहिए जिन जजों ने कुछ शब्दों का निबंध लिखने की शर्त पर जमानत दी थी। महाराष्ट्र सरकार ने जजों के खिलाफ कमिटी भी बनायी है। जिस तरह से पैसे की गर्मी से डॉक्टरों और कर्मचारियों ने अपनी ईमानदारी थी उसी प्रकार जूनान्डल कोर्ट के जज भी पैसे से प्रभावित हो सकते हैं? अगर जजों को भी जेल भेजा गया तो फिर आम आदमी की अस्मिता को रौंद कर बड़े लोगों को जमानत देने, राहत देने और मुकदमें खारिज करने की मानसिकता रोकनी, अगर ऐसा हुआ तो न्याय का जय-जयकार ही होगा, न्याय फिर सर्वव्यापी होगा। खुद सुप्रीम कोर्ट से संज्ञान लेकर जूनान्डल बोर्ड ही नहीं बल्कि ऐसे सभी प्रकार के नियामकों के जजों पर कठोर कार्रवाई करने के लिए आगे आना चाहिए था।

महाराष्ट्र सरकार को उन जजों को भी जेल भेजने की वीरता दिखानी चाहिए जिन जजों ने कुछ शब्दों का निबंध लिखने की शर्त पर जमानत दी थी। महाराष्ट्र सरकार ने जजों के खिलाफ कमिटी भी बनायी है। जिस तरह से पैसे की गर्मी से डॉक्टरों और कर्मचारियों ने अपनी ईमानदारी थी उसी प्रकार जूनान्डल कोर्ट के जज भी पैसे से प्रभावित हो सकते हैं?

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekrant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. R.NI No.: TNHM / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्ता, टेंडर एवं सजावटी इत्यादि) पर कोई भी कार्रवाई, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिक को पाठक किसी भी रूप में उत्तरदाई नहीं बना सकता। दक्षिण भारत राष्ट्रमत

दक्षिण भारत राष्ट्रमत

लगजरी गाड़ियों की तेज गति ले रही दूसरों की जान

दक्षिण भारत राष्ट्रमत
dakshinbharat.com

नयी दिल्ली। पुणे में अत्यधिक गति से जा रही एक सुपर कार से कुचल कर दो आईटी पेशेवरों की मौत की घटना ने नशे में और लापरवाही से वाहन चलाने के भयावह परिणाम दिखाने के साथ साथ यह दोबारा याद दिलाया है कि पहले भी लगजरी वाहन में रफ्तार के रोमांच ने मौत और विनाश का भयावह मंजर पीछे छोड़ा है।

पुणे में 19 मई को नशे की हालत में तेज गति से चलाई जा रही पोर्श कार ने दो आईटी पेशेवरों की जान ले ली। इस हादसे में अनीश अदधिया और अश्विनी कोरता की मौत हो गई। बताया जाता है कि पोर्श कार को 174 वर्षीय एक किशोर नशे की हालत में चला रहा था। अंधाधुंध रफ्तार से भागती कार ने दोनों आईटी पेशेवरों की मोटरसाइकिल को टक्कर मार दी थी।

इस दुर्घटना से दो दिन पहले, नोएडा में तेज गति से जा रही एक बीएमडब्ल्यू कार ने 16 मई को सुबह 6 बजे एक ई-रिक्शा को टक्कर मार दी थी, जिससे एक नर्स सहित दो लोगों की मौत हो गई थी

और तीन घायल हो गए थे। उत्तर प्रदेश में 26 मई को सुबह तेज गति से जा रही एक ऑडी कार ने 64 साल के बुजुर्ग को टक्कर मार दी थी। बुजुर्ग जनक देव शाह की मौके पर ही मौत हो गई। सेक्टर 53 के गिझोर गांव के रहने वाले शाह दूध लेने के लिए जा रहे थे।

उत्तर प्रदेश के गौतम बुद्ध नगर जिले में नोएडा और प्रोटेक्टर नोएडा आते हैं। गौतम बुद्ध नगर में पिछले साल 1,176 सड़क दुर्घटनाएं हुईं, जिसमें 470 लोगों की मौत हो गई और 858 घायल हो गये। आधिकारिक आंकड़ों के अनुसार, साल 2022 में जिले में सड़क दुर्घटना में 437 लोगों की मौत हुई और 856 लोग घायल हो गए। सड़क परिवहन और राजमार्ग कोरता की मौत हो गई। बताया जाता है कि पोर्श कार को 1.61 लाख सड़क दुर्घटनाएं हुईं, जिसमें 1.68 लाख लोग मारे गए और 4.43 लाख लोग घायल हुए। जान गंवाने वाले 1.68 लाख लोगों में से 1.19 लाख की जान यातायात नियमों के उल्लंघनों के कारण, तेज गति के कारण हुए हादसों में गई।

पिछले साल अगस्त में हरियाणा के नूंह में दिल्ली-मुंबई एक्सप्रेसवे पर एक पेट्रोल टैंकर से रोलस रॉयस फैंटम की टक्कर हुई

जिसमें दो लोगों की मौत हो गई थी। बताया जाता है कि टुक गलत दिशा से जा रहा था और लिमोसिन की गति करीब 230 किमी प्रति घंटा थी।

लगजरी कारों से सड़क दुर्घटनाओं की बढ़ती संख्या के बारे में सड़क सुरक्षा अधिवक्ता और गैर सरकारी संगठन 'सेव लाइफ फाउंडेशन' के संस्थापक पीयूष तिवारी ने कहा कि यह समस्या देश में त्रुटिपूर्ण लाइसेंसिंग प्रणाली के कारण उत्पन्न हो रही है। उन्होंने कहा अगर आपके पास एक एलएम्पी लाइसेंस है तो आप 800 सीसी के इंजन वाली कार से लेकर हाईवॉल्यूम वाली सुपर कार तक कुछ भी चला सकते हैं।

लाइसेंसिंग प्रणाली में सुधार जरूरी है। वाहन चलाने की क्षमता के आधार पर लाइसेंस दिया जाना चाहिए। नवंबर 2022 में टाटा संस के पूर्व अध्यक्ष साइरस मिस्त्री और उनके दोस्त जहांगीर पंडेक की सड़क दुर्घटना में मौत हो गई थी। मोटर वाहन दुर्घटनाओं ने पैदल चलने वालों को भी नहीं बख्शा है। भारत में सड़क दुर्घटना 2022 की रिपोर्ट के अनुसार, राष्ट्रीय राजमार्ग पर 20,513 दुर्घटनाओं में 10,160 पैदल यात्रियों की मौत हुई है।

'ताइवान की स्वतंत्रता' का मतलब युद्ध : चीन की सेना

दक्षिण भारत राष्ट्रमत
dakshinbharat.com

बीजिंग। चीन की सेना ने ताइवान की स्वतंत्रता का मतलब युद्ध बताते हुए बृहस्पतिवार को कहा कि वह इस द्वीप में अलगाववादी गतिविधियों के समर्थन में विदेशी हस्तक्षेप को विफल करने के लिए दृढ़ कार्रवाई करने के लिए तैयार है। चीनी सैन्य प्रवक्ता सीनियर कर्नल वू कियान ने यहां मीडिया को बताया कि चीन का अपरिवर्तनीय प्रवृत्ति है और पीपल्स लिबरेशन आर्मी (पीएलए) ताइवान की किसी भी स्वतंत्रता का जवाब देने के लिए दृढ़ कार्रवाई करने के लिए तैयार है। वू, ताइवान के नए नेता लाई चिंग-ते द्वारा 20 मई को द्वीप के नए राष्ट्रपति के रूप में शपथ ग्रहण के दौरान दिए गए स्वतंत्रता समर्थक भाषण पर पूछे गए प्रश्न पर प्रतिक्रिया दे रहे थे।

लाई (64) को विलियम लाई के नाम से भी जाना जाता है। उन्होंने इस वर्ष जनवरी में हुए राष्ट्रपति चुनाव में जीतने के बाद स्वतंत्रता समर्थक डेमोक्रेटिक प्रोग्रेसिव पार्टी (डीपीपी) के अपने सहयोगी साई इंग-वेन का स्थान लिया। लाई ने सोमवार को ताइपे में

आयोजित एक समारोह में राष्ट्रपति के रूप में शपथ ली। चीन ताइवान को एक विद्रोही प्रांत मानता है और कहता है कि इसे मुख्य भूमि के साथ पुनः एकीकृत किया जाना चाहिए, भले ही इसके लिये बल का इस्तेमाल क्यों न करना पड़े। लाई की डीपीपी पार्टी चीन से स्वतंत्रता नहीं चाहती है, बल्कि उसका मानना है कि ताइवान पहले से ही एक संप्रभु राष्ट्र है।

कर्नल वू ने कहा कि लाई का भाषण बलपूर्वक और बाहरी ताकतों पर निर्भर होकर ताइवान की स्वतंत्रता प्राप्त करने के उनके प्रयासों की स्वीकारोक्ति है। उन्होंने कहा कि पीएलए इसका दृढ़ता से विरोध करती है और उसने कड़े जवाबी कदम उठाए हैं। वू ने कहा, ताइवान की स्वतंत्रता की मांग करने वाली अलगाववादी गतिविधियां ताइवान जलडमरूमध्य में शांति के लिए सबसे बड़ा वास्तविक खतरा हैं। वू ने कहा कि पीएलए राष्ट्रीय संप्रभुता और क्षेत्रीय अखंडता की रक्षा करने के मिशन पर काम कर रही है। उन्होंने कहा कि यह पूरी तरह से तैयार है, अत्यधिक सतर्क है, और ताइवान की स्वतंत्रता के किसी भी अलगाववादी प्रयास का मुकाबला करने और विदेशी हस्तक्षेप को विफल करने के लिए दृढ़ कार्रवाई करने के लिए तैयार है।



करसोग में गुरवार को केन्द्रीय मंत्री नीतिन गडकरी की उपस्थिति में इस लोकसभा चुनावी दौरे की अंतिम जनसभा को सम्बोधित किया। इस अवसर पर मंडी से भाजपा प्रत्याशी कंगना रानीत ने भी जनसभा को संबोधित किया।

पाकिस्तान की अदालत ने नौ मई, 2023 के दंगों से जुड़े दो मामलों में इमरान खान को बरी किया

दक्षिण भारत राष्ट्रमत
dakshinbharat.com

इस्लामाबाद। पाकिस्तान की एक अदालत ने नौ मई, 2023 की हिंसा से संबंधित दो मामलों में जेल में बंद पूर्व प्रधानमंत्री इमरान खान को उनके खिलाफ अपराधि सबूत का हवाला देते हुए बृहस्पतिवार को बरी कर दिया। पाकिस्तान तहरीक-ए-इंसाफ (पीटीआई) पार्टी के संस्थापक खान के समर्थकों ने पिछले साल नौ मई को कथित भ्रष्टाचार मामले में उनकी गिरफ्तारी के बाद संवेदनशील सैन्य प्रतिष्ठानों सहित सार्वजनिक

संपत्ति को नुकसान पहुंचाया था। पीटीआई संस्थापक के खिलाफ शहजाद टाउन पुलिस स्टेशन में दर्ज दो मामलों को चुनौती देने वाली याचिका को इस्लामाबाद के जिला एवं सत्र न्यायालय के न्यायिक मजिस्ट्रेट उमर शब्बीर ने मंजूरी दे दी। अदालत ने खान (71) को बरी करने का आदेश देते हुए अपने फैसले में कहा, चूंकि अभियोजन द्वारा पर्याप्त साक्ष्य पेश नहीं किए गए हैं, इसलिए पीटीआई संस्थापक को बरी किया जाता है। खान को 15 मई को दो मामलों में बरी कर दिया गया था। न्यायिक मजिस्ट्रेट साहिब बिलाल ने पूर्व प्रधानमंत्री की याचिका मंजूर करते हुए उन्हें बरी करने का आदेश जारी किया।



7 जून को रिलीज होगी फिल्म 'रंग दे बसंती'

मुंबई/एजेन्सी

एसआरके म्यूजिक प्रस्तुत निर्माता रौशन सिंह और सुपर स्टार खेसारीलाल यादव की फिल्म रंग दे बसंती, 07 जून को रिलीज होगी। फिल्म निर्माता रौशन सिंह ने कहा कि फिल्म रंग दे बसंती की शूटिंग समाप्त होने के बाद से हम इसके प्रमोशन में लगे हैं। लेकिन अब हम सभी इसमें और तेजी ला रहे हैं। इसके लिए हमने खेसारीलाल यादव के कटआउट लगाया है। आने वाले दिनों में हम फिल्म के प्रमोशन में और भी तेजी लायेंगे। यह फिल्म भोजपुरी बॉक्स ऑफिस पर इतिहास रचने वाली है। फिल्म हर एंगल से ब्लाक बस्टर बनी है और अब इसके रिलीज की तारीख

नजदीक आ रही है। मेरा आग्रह होगा कि सभी लोग अपने परिवार के साथ जाकर फिल्म देखें। फिल्म मल्टीप्लेक्स में भी रिलीज हो रही है।

फिल्म रंग दे बसंती के निर्माता रौशन सिंह, सह निर्माता शर्मिला आर सिंह और निर्देशक प्रमोथ सिंह हैं। यह फिल्म महाराष्ट्र, गुजरात, बिहार, झारखण्ड, दिल्ली, यूपी, पंजाब, उत्तराखण्ड, एम पी, छत्तीसगढ़, बंगाल, असम, उड़ीसा, तमिलनाडु, तेलंगाना, कर्नाटक, राजस्थान, जम्मू एंड कश्मीर और नेपाल में प्रमुखता से रिलीज होगी। इस फिल्म में खेसारीलाल यादव, अभिनेत्री रति पांडेय और डायाना खान के साथ अमिताभ भट्टाचार्य, फिरोज खान और मास्टर ऋषभ

यादव राज प्रेमी, मीर सरवर, अमित तिवारी, समर्थ घुवेंदी, प्रकाश जैश, ज्योति कलश, संजय महानंद, रीना रानी, श्रद्धा नवल, सुजान सिंह, सोनू पांडेय, रिंतु चौहान, रिकू भारती, नेहा पाठक, शुश्रू यादव, संजय वर्मा, अखिलेश कुमार अक्की, सुर्या द्विवेदी, निकिता भारद्वाज और चाहत प्रमुख भूमिका में हैं। फिल्म की कहानी मनोज कुशवाहा ने लिखी है। संगीतकार ओम झा हैं। गीतकार प्यारलाल यादव, अरविंद तिवारी, राकेश निराला, डॉ कृष्णा एन शर्मा और सत्य सावरकर हैं। डीओपी वासु, कोरियोग्राफर रिंकी गुप्ता, कला राजीव शर्मा का है। फिल्म में बॉलीवुड के बड़े सिंगरों की आवाज भी सुनाई देगी।

पाकिस्तान में एक निष्पक्ष दृष्टिकोण उभर रहा है: भारत

दक्षिण भारत राष्ट्रमत
dakshinbharat.com

नयी दिल्ली। पाकिस्तान के लाहौर समझौते का उल्लंघन करने संबंधी पूर्व प्रधानमंत्री नवाज शरीफ की टिप्पणी के कुछ दिनों बाद भारत ने बृहस्पतिवार को कहा कि पड़ोसी देश में इस मुद्दे पर एक निष्पक्ष दृष्टिकोण उभर रहा है। शरीफ ने मंगलवार को कहा था कि पाकिस्तान ने उनके और पूर्व प्रधानमंत्री अटल बिहारी वाजपेयी के बीच 1999 में भारत के साथ हुए समझौते का उल्लंघन किया है। उनका इशारा जनरल परवेज मुशर्रफ द्वारा करगिल पर किए गए हमले की ओर था। विदेश मंत्रालय के प्रवक्ता रणधीर जायसवाल ने कहा, आप इस मुद्दे पर हमारी स्थिति से अवगत हैं। मुझे इसे दोहराने की आवश्यकता नहीं है। हम देखते हैं

कि इस मामले पर पाकिस्तान में भी एक निष्पक्ष दृष्टिकोण उभर रहा है। वह अपनी सामाहिक प्रेस वार्ता में इस मामले पर पूछे गए एक सवाल का जवाब दे रहे थे। लाहौर में ऐतिहासिक शिखर सम्मेलन के बाद, भारत के तत्कालीन प्रधानमंत्री वाजपेयी और शरीफ ने 21 फरवरी, 1999 को लाहौर घोषणापत्र पर हस्ताक्षर किए थे। दोनों पड़ोसी देशों के बीच शांति और स्थिरता के दृष्टिकोण पर बात करने वाला यह समझौता एक सफलता का संकेत है। कुछ महीने बाद, हालांकि जम्मू कश्मीर के करगिल जिले में पाकिस्तानी घुसपैठ के कारण भीषण संघर्ष हुआ। शरीफ ने पीएमएल-एन की आम परिषद की बैठक में कहा, 28 मई 1998 को पाकिस्तान ने पांच परमाणु परीक्षण किए। उसके बाद वाजपेयी साहब यहां आए और हमारे साथ समझौता किया।



असम के नगांव जिले के कामपुर में गुरवार को ग्रामीण बाढ़ से भरी सड़क से गुजरता वाहन चालका।

'गोवर्धन' में एक्शन अवतार में नजर आएंगे भाऊसाहब शिंदे

मुंबई/एजेन्सी

मराठी फिल्मों के जानेमाने अभिनेता भाऊसाहब शिंदे हिंदी-मराठी फिल्म 'गोवर्धन' में एक्शन अवतार में नजर आयेगे। भाऊसाहब शिंदे ने मराठी फिल्म 'बबन' में डेसिंग हीरो के तौर पर नजर आये। भाऊसाहब शिंदे को फिर एक बार एक्शन मोड में नजर आने वाले हैं। भाऊसाहब की हिंदी और मराठी भाषा में बननेवाली 'गोवर्धन' फिल्म की हाल ही में घोषणा की गयी है। भूमिका फिल्म्स एंड एन्टरटेनमेंट के बैनर तले बालासाहब शिंदे और प्रमोद भास्कर चौधरी 'गोवर्धन' फिल्म को निर्मित कर रहे हैं। राईज बिजनेस ग्रुप इस फिल्म के को-प्रोड्यूसर हैं। इस फिल्म का निर्देशन गजानन नाना पडोल कर रहे हैं। 'गोवर्धन' फिल्म का नया पोस्टर हाल ही में रिलीज कर दिया गया है। इस पोस्टर पर भाऊसाहब का एंग्री यंग मैन लुक दर्शकों का ध्यान अपनी ओर आकर्षित करने में कायबाब हो रहा है। 'गोवर्धन' के पोस्टर में नायक अपनी पीठ पर बछड़ा बांधे हुए है और खलनायक को रौंदने के लिए तैयार है।



फिल्म 'गोवर्धन' को लेकर भाऊसाहब ने कहा कि, हालांकि इस फिल्म में वह एक बार फिर एक्शन फॉर्म में नजर आएंगे, लेकिन यह विषय काफी अलग और संवेदनशील है। इस फिल्म में हमारे दैनिक सामाजिक



नंदमूरि बालकृष्ण ने अमिनेत्री अंजलि को मंच पर दिया धक्का, गिरते-गिरते बची

मुंबई/एजेन्सी

तेलुगू सुपरस्टार नंदमूरि बालकृष्ण एक जाने माने अभिनेता हैं। अब तक के करियर में उन्होंने कई हिट फिल्मों दी हैं। अपनी फिल्मों के अलावा नंदमूरि सोशल मीडिया पर भी खूब छाप रहते हैं। इसी बीच अब नंदमूरि बालकृष्ण का एक वॉकाने वाला वीडियो सामने आया है, जिसे देखने के बाद सोशल मीडिया पर लोग जमकर ट्रोल कर रहे हैं। इस वीडियो में नंदमूरि एक इवेंट में हैं और उन्होंने अचानक ही स्ट्रेज पर अमिनेत्री अंजलि को धक्का मार दिया। इस धक्के के जोर से अंजलि गिरते-गिरते बचीं। नंदमूरि बालकृष्ण का

ये वीडियो सोशल मीडिया पर तेजी से वायरल हो रहा है। ये वीडियो बुधवार शाम का 'गैंग ऑफ गोदावरी' के इवेंट का है। इस प्री-रिलीज इवेंट में फिल्म अमिनेत्री अंजलि, नेहा शेड्डी और बाकी स्टारकास्ट के साथ नंदमूरि भी शामिल हुए थे। इस दौरान वीडियो से कुछ कहते हैं कि नंदमूरि स्ट्रेज पर आते हैं और वो नेहा शेड्डी को जगह बनाने के लिए कहते हैं। अंजलि साड़ी की वजह से थोड़ा धीरे से खिंसक रही होती हैं। लेकिन तभी नंदमूरि बिना कुछ बोले ही अचानक अंजलि को धक्का दे देते हैं। उनका ये बर्ताव देखकर सभी हैरान रह जाते हैं।

नंदमूरि की इस हरकत से पहले जहां अंजलि शॉकड होती हैं, वहीं, इवेंट को ध्यान में रखते हुए जोर-जोर से हंसने लग जाती हैं। लेकिन धक्के की वजह से उनका पूरा बैलेंस बिगड़ जाता है। तभी नेहा उनका हाथ पकड़ लेती हैं और वो गिरने से बच जाती हैं। इसके बाद नंदमूरि बालकृष्ण भी दोनों एक्ट्रेस से कुछ कहते नजर आते हैं। ये वीडियो सोशल मीडिया पर तेजी से वायरल हो रहा है। इस पर कमेंट कर लोग नंदमूरि को भला बुरा सुना रहे हैं। एक यूजर ने इस पर कमेंट करते हुए लिखा, 'एक टैलेंटेड एक्ट्रेस को बुरी तरह से ट्रिट किया गया।' एक लिखता है- 'एक घटिया एक्टर द्वारा इतनी घटिया और शर्मनाक हरकत।'

'भूल भुलैया 3' में काम करेंगी माधुरी दीक्षित

मुंबई/एजेन्सी

बॉलीवुड की धक्कधक गर्ल माधुरी दीक्षित फिल्म भूल भुलैया 3 में काम करती नजर आयेगी। अनीस बज्मी के निर्देशन में बन रही फिल्म भूल भुलैया 3 में कार्तिक आर्यन, विद्या बालन और तुमि डिमिरी की अहम भूमिका होगी। कुछ दिनों पहले माधुरी दीक्षित के फिल्म की स्टार कास्ट को ज्वाइन करने की खबर आई थी।

'भूल भुलैया 3' सेट से कुछ तस्वीरें सामने आई हैं। इस हॉरर-कॉमेडी फिल्म में माधुरी दीक्षित की

एंट्री कन्फर्म हो गई है। भूल भुलैया 3 के सेट पर उन्हें ब्लैक साड़ी में देखा गया। इसके साथ ही विद्या बालन का भी लुक सामने आया है। यह भी माधुरी की तरह ब्लैक साड़ी में नजर आ रही हैं। तुमि डिमिरी लाल साड़ी में बंगाली लुक में नजर आ रही हैं।

वहीं, कार्तिक आर्यन, रुह बाबा वाले अवतार में नजर आ रहे हैं। इस फिल्म का हिस्सा मनीष वाघवा और राजेश शर्मा भी होंगे। राजेश शर्मा बंगाली अटायर में देखे जा सकते हैं। वहीं, मनीष शर्मा पंडित के लुक में नजर आ रहे हैं।


एक्ट्रेस होने से थोड़ा टफ है बिजनेसवुमन होना : सोनाक्षी सिन्हा

मुंबई/एजेन्सी

बिजनेसवुमन में से क्या ज्यादा मुश्किल क्या है, इस सवाल का जवाब देते हुए सोनाक्षी ने आईएनएस से कहा, मुझे लगता है कि एक्टिंग मेरे खून में बसा है। मैंने हमेशा सब कुछ चलते-फिरते सीखा है। लेकिन मुझे कभी भी कुछ भी करने में अनकंफर्टबल महसूस नहीं हुआ। एक एंटरप्रेन्योर के तौर पर, यह बहुत ही नया है।

मैं बिजनेस में शुरू से सब कुछ सीख रही हूँ, जितना हो सके उतना इसमें शामिल हो रही हूँ। यह मेरे लिए कुछ हटके है। मुझे यह वाकई पसंद आ रहा है। मुझे लगता है कि यह मेरे लिए एक्टिंग से थोड़ा टफ है, क्योंकि इससे मैं पहले कभी नहीं जुड़ी।

एक्ट्रेस ने कहा, मैं बिजनेस में बहुत सी चीजें सीख रही हूँ और मुझे लगता है कि मैं इसमें काफी अच्छा कर रही हूँ। पर्सनल लाइफ के बारे में बात करें तो सोनाक्षी को म्यूजिक सुनना बहुत पसंद है। उन्होंने बताया कि उनकी प्लेलिस्ट में कई तरह के सॉन्ग हैं। सोनाक्षी ने कहा, मुझे म्यूजिक सुनना बेहद पसंद है। आप हिंदी फिल्मी गानों से लेकर पंजाबी म्यूजिक और हाउस म्यूजिक तक कुछ भी पा सकते हैं। मुझे पकेशन बहुत पसंद है। मुझे सिर्फ बीट्स वाले इंस्ट्रुमेंटल सॉन्ग पसंद हैं। हालांकि, पंजाबी म्यूजिक उनकी प्लेलिस्ट में सबसे ज्यादा है। एक्ट्रेस ने कहा, यह कुछ ऐसा है जो आपको मेरी प्लेलिस्ट में मिलाए। यह बहुत ही





महाप्रभावक मंत्र साधना का आयोजन

दक्षिण भारत राष्ट्रमत
dakshinbharat.com

चेन्नई। यहां आचार्यश्री महाश्रमण की शिष्या साध्वी डॉ. गवेषणाश्रीजी के सांख्यिक कुबेर बैंकेट हाल किलपाँक में महाप्रभावक मंत्र साधना का

आयोजन रखा गया। अशोक परमार ने आंगतुक का स्वागत किया। साध्वीश्री ने मंत्र की साधना अँ ह्रीं श्रीं अँ आ गौतम स्वामी ने नमः और अँ ह्रीं नमः इत्यादि मंत्र की साधना लगभग दो घंटे करवाया और मंत्र की साधना कब कैसे करनी चाहिए विस्तार से बताया कि मंत्र की साधना में समाहित है चौबीस


तीर्थंकरों की स्तुति, कर्म निर्जरा का साधन, सर्वसिद्धिदायक सुप्त शक्ति का जागरण जिसकी साधना करने से हम आगे के मार्ग की ओर बढ़ सकते हैं। साध्वीश्री मयंकप्रभाजी ने फरमाया मंत्र की साधना के भी नियम होते हैं एक छोटे से उदाहरण के माध्यम से बताया गाड़ी खराब हो

गई सभी ने अपने-अपने हिसाब से मेहनत की गाड़ी नहीं चली और मैकेनिक आया एक हथौडा मारा और गाड़ी चल गयी कहने का तात्पर्य मंत्र की साधना करने से पहले उसकी विधि जानना जरूरी होता है तभी साधना की सार्थकता होगी। मंत्र की साधना कब करना, समय आदि का ध्यान रखना होगा।

साध्वीश्री दक्ष प्रभाजी ने बहुत ही सुन्दर गीतिका का संगान करके वातावरण को संगीत मय बना दिया। लगभग 250 भाई-बहनों की उपस्थिति रही। सभी संघीय संस्थाओं के पदाधिकारियों और कार्यकर्ताओं की उपस्थिति रही। धन्यवाद ज्ञापन हर्षा परमार ने दिया।

आचार्य आनंदऋषि साहित्य पुरस्कार के लिए प्रविष्टियां आमंत्रित

दक्षिण भारत राष्ट्रमत
dakshinbharat.com



चेन्नई। आचार्य आनंदऋषि साहित्य निधि, हैदराबाद द्वारा 33वें आचार्य आनंदऋषि साहित्य पुरस्कार के लिए प्रविष्टियां आमंत्रित की गई हैं। साहित्य निधि के अध्यक्ष सुरेश बोहरा ने बताया कि यह वार्षिक पुरस्कार तमिलनाडु, कर्नाटक, पुदुचेरी, केरल, आंध्रप्रदेश, तेलंगाना, महाराष्ट्र और गुजरात में रहने वाले हिंदीतर भाषी हिंदी साहित्यकारों को उनके उत्कृष्ट हिंदी सृजन और

हिंदी सेवाओं के लिए प्रदान किया जाता है। साहित्य निधि के कार्यदर्शी सुरेश गुगलिया ने बताया कि चयनित साहित्यकार को आचार्य आनंदऋषि की जयंती पर गरिमामय समारोह में धनराशि,

शाल, प्रशस्ति पत्र एवं आचार्यश्री का साहित्य प्रदान किया जाता है। प्रविष्टि 25 जून तक सुरेश गुगलिया (9885161541) को 23-5 -712-ए, शाह अली बंदा, हैदराबाद के तले पर भेजी जा सकती है। साहित्यकार डॉ. दिलीप धींग ने बताया कि 1991 में शुरू हुआ यह प्रतिष्ठित सम्मान अब तक 32 साहित्यकारों को प्रदान किया जा चुका है। तमिलनाडु से यह सम्मान पाने वालों में डॉ. बालशोरि रेड्डी, डॉ. एम. शेषन, डॉ. एस. सुब्रह्मण्यन विष्णुप्रिया, रुक्माजी राव अमर आदि सम्मिलित हैं।



माइक्लब द्वारा 950 विद्यार्थियों को छात्रवृत्ति दी गई

दक्षिण भारत राष्ट्रमत
dakshinbharat.com

चेन्नई। यहां माइक्लब सोशल वेलफेयर एसोसिएशन के तत्वावधान में हाल ही में 15वां छात्रवृत्ति समारोह पैरिस कॉर्नर स्थित राजा अन्नमलाई मंडरम में हुआ। मुख्य अतिथि नरेंद्र जैन (वेकटेक्षरा होम), दिपेश शाह (कांजी करपुरम), महावीर कात्रेला, विशिष्ट अतिथि जयंतिलाल ऋषभ भुरट आदि ने दीप प्रज्वलित किया। समारोह गौरव सुनील नाहर, दीपचंद लुनिया, जयचंद धनराज टाटिया, उर्वेश डोसी, प्रदीप सेठिया, प्रकाशचंद, प्रवीण ललवानी आदि उपस्थित थे। कार्यक्रम के मध्य में हार्बर क्षेत्र के



विधायक एवं मंत्री शेखर बाबू की उपस्थिति ने कार्यक्रम में चार चांद लग गए। अतिथियों ने माइक्लब के द्वारा किए जा रहे कार्यों की सराहना की

गई और भविष्य में भी इस तरह के कार्य के लिए साथ देने का वादा किया। छात्रवृत्ति से बड़े स्वावलंबी बने और बिना किसी अवरोध के अपनी पढ़ाई पूरी कर सकें। नीना

रेड्डी ने अगले 5 साल तक माइक्लब की छात्रवृत्ति कार्यक्रम के लिए मदद करने का वादा किया। माइक्लब के अध्यक्ष पूनमचंद गोलेछा ने सबका स्वागत किया।

माइक्लब द्वारा इस वर्ष 950 बच्चों को छात्रवृत्ति, 950 बैग, 2100 पुस्तकें, कांची करपुरम लिमिटेड से दिपेश शाह एवं कविता शाह की तरफ से 20 लैपटॉप, प्रवीण ललवानी की तरफ से 11 लैपटॉप और 100 स्कूल बैग, दीपचंद लुनिया की तरफ से 150 स्कूल यूनिफॉर्म, 150 पोशाक भेंट की गई। ज्ञानचंद सुनील मेहता की तरफ से 1200 लंच बॉक्स, स्कूल बैग, वाटर बोतल नोटबुक, स्टेशनरी का वितरण किया गया। पीके मुरली एवं जयंतिलाल भुरट की तरफ से बच्चों के भोजन की व्यवस्था थी। मंच का संचालन मनोज ज्ञानमंड ने किया। कार्यक्रम का सारा डिजिटल कार्य विराग जैन ने किया। अंत में सचिव अरविंद दर्डा ने सबको धन्यवाद ज्ञापित किया।



ब्यावर संघ युवा शाखा द्वारा निःशुल्क जॉब पोर्टल की शुरुआत

दक्षिण भारत राष्ट्रमत
dakshinbharat.com

बेंगलूर। यहां श्री ब्यावर संघ के तत्वावधान में श्री ब्यावर संघ युवा शाखा द्वारा अपने व्यावसायिक और सामाजिक दायित्वों के तहत समाज के अनुभवी, फ्रेशर्स, इंटरनेट, युवाओं, बालिकाओं और महिलाओं लिए जॉब पोर्टल के द्वारा जॉब दिलाने की शुरुआत की गई। युवा अध्यक्ष ललित डाकलिया ने इस कार्यक्रम की जानकारी देते हुए कहा कि इसमें कोई भी व्यक्ति अपनी व्यावसायिक गतिविधियों के लिए रजिस्ट्रेशन करके किसी को भी जॉब प्रदान कर सकते हैं। इसके साथ ही किसी को भी जॉब की आवश्यकता है तो भी जॉब प्राप्त

करने के लिए रजिस्ट्रेशन कर सकते हैं। महामंत्री कुलदीप छाजेड़ ने बताया कि यह सुविधा पूर्णतया निःशुल्क ब्यावर संघ युवा शाखा द्वारा जॉब देने वालों और जॉब चाहने वालों की लिस्ट जारी की जाएगी, जिसमें से सुटेबल कैंडिडेट को फोन करके इंटरव्यू के लिए कॉल किया जा सकेगा। साथ ही कैंडिडेट भी अपने सुटेबल जॉब के लिए कॉल कर सकते हैं। इस कार्यक्रम के संयोजक ललित डाकलिया, कुलदीप छाजेड़, महावीर गुगलिया, कुनाल मरलेचा, सुशील बाफना, सुनील भण्डारी, प्रतीक गादिया, मनीष बाफना और आशीष भन्साली होंगे।

हबलबी। कानून व्यवस्था को सुनिश्चित करने के लिए हबलबी धारवाड़ महानगर पुलिस आयुक्त रेणुका सुकुमार द्वारा केशवपुर पुलिस स्टेशन क्षेत्र में एक विशेष नागरिक सभा का आयोजन क्षेत्र के सिंधु भवन में किया। इस मौके पर पुलिस आयुक्त रेणुका सुकुमार ने कहा कि केशवपुर पुलिस थाना क्षेत्र में 2 लाख से ज्यादा आबादी आती है और पुलिस स्टेशन में मात्र 71 कर्मचारियों का स्टाफ है। हम खाकी वर्दी में आपकी सेवा में उपस्थित हैं। आप सभी बिना खाकीके पुलिस हैं और आप हमें सदैव सहयोग प्रदान करते रहें।



पुलिस सदैव जनसहयोग के लिए तत्पर : पुलिस आयुक्त

दक्षिण भारत राष्ट्रमत
dakshinbharat.com

सुकुमार ने बच्चों के बारे में परिजनों से कहा कि वे भी अपने बच्चों की संगत और चाल-चलन पर पूरा ध्यान रखें। अभिभावकों को चाहिए कि 18 वर्ष से कम आयु वर्ग के बच्चों को वाहन चलाने न दें। सभी ट्रॉफिक नियमों का पालन करें। जिससे दुर्घटनाओं में कमी आएगी। उन्होंने बताया कि महिलाओं की सुरक्षा के लिए चेन्नम्मा दल का गठन किया गया है जिसके अंतर्गत किसी भी प्रकार के सहयोग के लिए महिलाएं चेन्नम्मा दल से सम्पर्क कर सहयोग प्राप्त कर सकती हैं। साथ ही उन्होंने स्थानीय सभी रहवासियों से अनुरोध किया कि आप अपने अपने घरों में सीसी टीवी कैमरा लगावते हैं तो सथ में मुख्य द्वार जो कि रोड की तरफ हो उस ओर से कैमरा लगाएँ जिससे अपराध को रोकने में मदद मिलेगी।

उत्तर चेन्नई सभा के अध्यक्ष बने इन्दर चन्द इंगरवाल

दक्षिण भारत राष्ट्रमत
dakshinbharat.com

चेन्नई। यहां तंडियार पेट में जैन धेताम्बर तैरापंथी सभा ट्रस्ट भवन में उत्तर चेन्नई श्री जैन धेताम्बर तैरापंथी सभा (तंडियारपेट) की साधारण सभा सम्पन्न हुई। बैठक का मंगलाचरण से एवं श्रावक निष्ठा

पत्र वाचन के साथ शुभारंभ हुआ। ट्रस्ट के प्रबंध न्यासी पूनमचन्द मांडोत ने पधारें सभी का स्वागत किया। महासभा के संवाहक देवराज आच्छा, उत्तर तमिलनाडु के आंचलिक प्रभारी विमल धिप्यड की उपस्थिति में सभा गठन हेतु पूरी जानकारी दी। तत्पश्चात सभी सदस्यों की उपस्थिति में नवागठित सभा के लिए अध्यक्ष इन्दरचन्द

इंगरवाल के नाम की सहमति हुई। इन्दरचन्द इंगरवाल को वर्ष 2 024 -2026 के अध्यक्ष मनोनीत हेतु महासभा परिवार ने बधाइयां दी। प्रबंधन्यासी पूनम चन्द मांडोत एवं निवर्तमान प्रबंध न्यासी महेंद्र मांडोत ने बधाइयां दी। इन्दर चन्द इंगरवाल ने सभी के प्रति आभार व्यक्त किया। धन्यवाद ज्ञापन प्रकाशचन्द बोहरा ने किया।



व्यक्ति के विचारों का प्रभाव शरीर पर पड़ता है, सदैव सकारात्मक रहें

दक्षिण भारत राष्ट्रमत
dakshinbharat.com

बेंगलूर। यहां आरआर नगर के तैरापंथ महिला मंडल द्वारा साध्वीश्री सिद्धप्रभाजी एवं साध्वीश्री उदितयशजी के सान्निध्य में 'कैसे स्वस्थ रहे' कार्यशाला का आयोजन किया गया। साध्वीयुवक ने नमस्कार महामंत्र के उच्चारण से कार्यशाला प्रारंभ हुई। मंडल की सदस्यों द्वारा ने मधुर मंगलाचरण किया गया।

अध्यक्ष सुमन पटावरी ने सभी उपस्थितों का हार्दिक स्वागत किया। साध्वीश्री आस्थाप्रभाजी ने भावनात्मक एवं शारीरिक स्वास्थ्य की महता समझाते हुए कहा कि प्रत्येक विचारों का प्रभाव शरीर पर पड़ता है। इसलिए सदा सकारात्मक सोचें, दुख में सुख निकालें, निंदा, ईर्ष्यालु प्रवृत्ति से दूर रहें। साथ ही दोनों स्वर की उपयोगिता बताई। साध्वीश्री उदितयशजी ने जागरूकता, संकल्प एवं प्रयोग के

द्वारा हम स्वस्थता की ओर बढ़ सकते हैं इसके बारे में बताया। खाना बनाने व खाते समय भावों के प्रभाव के बारे में समझाया। अमृतम् आहारम शब्दावली से अपने आप को खाने से पहले भावित करने को कहा। इस प्रकार संतुलित आहार द्वारा शरीर, मन एवं भाव स्वस्थ रह सकते हैं, इसकी जानकारी दी। आभार एवं संचालन मंत्री पद्मना मेहर ने किया। साध्वीश्री सिद्धप्रभाजी द्वारा मंगल पाठ से कार्यशाला संपन्न हुई।